
געקומען מיט דער טערטלטויב 


א בע גוכען יט דעפ 
י { שי 
6 טערטל שויב ו'0 
לש אורי צָּבי גרינבּערג 


אֹ 
איר הערט שוין נישט מער דעם געשאָרש פֿון די ריפּס און די זײַדענע קליידער 
פֿון אונדזערע װײַבער שבתים און יומטוב אין גיין צו דער שול אַזױ זוניק און בלייק 
מיט געפֿליטער און חן פון דור-דורות געירשנטן צירונג ; 

מיט האָניק באַטעמ'יטע די לופֿט און באַשפּרענקטע מיט צימרינג ; 

און די שוועסטערס פֿאַרפֿלאָכטענע צעפּ, ס'ישמעקט מיט מעד און מיט גליונג ; 
מיט גפֿנים פֿון זיסן עין גדי אין שלמה המלך'ס געזאַנגען 

איז די כװאַלונג פֿון תּשוקת אהבה אין כּשרן בלוט זיי צעגאַנגען.. 

איר זעט שוין נישט מער אין געדעכעניש יענע באַגאָטע געשטאַלטן 

שבתים יומטובים, בײַטאָג און בײַנאַכט אין דערװאָכנס ; 

הײַזער מיט בלעכענע דעכער און הײַזלעך מיט שינדלען באַווייכטע מיט מאָכן ; 
איר געדענקט שוין נישט מער יוספֿס העמדל געבראַכט אַ צעשטאָכנס 

געװייקט אין זײַן בלוט.. ס'האָט געטון אים אַ חיה רעה פֿאַרצוקן.. 

וויינט אויף דעם מאַמע-די-שכינה, מיט איר -- מאַמעירצפּה-בת-איה -- 

דאָס העמדל ווערט קיינמאָל נישט טרוקן! 

איר געדענקט שוין נישט מער די געזאַנגענדיקע פּרשות פֿון חומש: 

מיר קליינװואַרג מיט כּשרע אייגלעך און האַרציקע הערצלעך 

לערנען און זינגען דאָס זיסטע געזאַנג פֿון די מענטשן: 

פֿון אָדם און חווה אַ מײַן און אַ װײַב וועמענס היים איז גן עדן מקדם ; 

די אָבות און שיינע אמהות.. זייער ליבשאַפט, זייער מי, זייער יעדן 

מאָל זײַן אין נסיון, זייער פֿרוכפּער אין קראַפּט פֿון בטחון : 

אַז פֿון זייערע שויסן װעט װאַקסן דער שטאַם גרויס אין צאָל און 

פֿאַרפולן, װוי פֿיש אינם ים, לאַנד פון פּרת ביזן נילוס: באַרגלאַנד מיט טאָלן ; 
און זענען זיי אַלט שוין צװײַגהאַפֿטיק מיט בנים.. זיי רופֿן די בנים צו בענטשן 
בײַם פֿאַרלאָזן די וװועלט.. אָן ביטערע קלאָגרײיד אָן יענטשן.. 

צי דאָס פירן אַ ליכטיקן גאָטיאויסגעבעטענעם זון צו עקידה: 

אָט איז דאָס אייזל און ס'האָלץ צו דער בראַנדונג, טאַטע און זון גייען ביידע, 


פֿרעגט ער דאָס ייִנגעלע-יצחקל, פֿרעגט ער דעם טאַטן אַברהם : 

-- און װוּזשע דאָס לעמעלע, טאַטע? 

ענטפֿערט דער פֿאָטער : גאָט װעט שוין װײַזן אַוודאי---- 

אַרום איז געבערגלאַנד: לאַנדשאַפֿט און גאָט-ברוך-הוא בלויז.. 

אָן גאָרטן, אָן מרוק פון אַ קו.. און מע גייט -- וי צו גאָט אין דער שויס.. 
און מע קומט און מע בינדט דאָרט דאָס ייַנגעלע.. יצחקל, ס'שװײַגט, 

אויף זונענצעװואַרעמטן פעלדז אַנידערגעלײיגט : 

און וי נאָר דברהם דער טאַטע טוט הייבן דעם חלף צו שעכטן זײַן קינד 

קומט אַ מלאך צופּליען פֿון הימל גאָטס ווילן געשווינד: 

-- טו נישט שטרעקן דײַן האַנט! עס דערזעט דאַן אַברהם וי ס'גרינט 

אַ געצװײַג און אין אים איז פֿאַרפּלאָנטערט אַ ווידער.. 

נו נעמט ער אים שטאָט 

יצחקלען באַלד אױפֿן פֿעלדז און לייגט אים אַנידער-- 

זינגען מיר פֿרײלעך דעם אייבערשטנס זיסע גענאָד!---- 

און איבער די קעפּעלעך גייט אינם הימל דאָס גאָלדענע ראָד 

פון גאָטס זון, וי אַמאָל אױפֿן באַרג דאָרט, דעם הײיליקן באַרג! 

אין דרויסן אַרױס דורכן פענצטער קוקן מיר קליינװואַרג צום מאַרק : 

ס'איז גלײַך וי אין חברון, ס'איז וי אין באר-שבע, צי גאָר קיין בית לחם 
בדרך-אפֿרתה דער שליאַך גייט.. און דער פֿאָטער יעקב איז שטאַרק 

אַז קובר זײַן דאַרף ער די טײַערע רחל אין וועג דאָרט 

מאַמע-מאַמע-אַלײן ! און פֿאַרלײגט דאָרט אַ שטיין ביז צום הײַנטיקן טאָג 

און זאָגט אינם חומש בײַם סיפּוריהמעשׂה קיין איינאיינציק װאָרט 

פון גרויסן געליבטנס אַלמן-געקלאָג---- 

איר הערט שוין נישט מער כאָטש איר רעדט לשון חומש יאָ יאָ! 

איר געדענקט שוין נישט מער די געשטאַלטן טאַקע דאָ, אָט אַ דאָ! 

איר געדענקט נישט דעם טעם פון דער בענטשונג בברכת שדים ורחם.. 

און די קבורה בדרך אפֿרתה.. אָט אַ דאָ גייט דער וועג קיין בית לחם! 

איר געדענקט נישט די לאַנדשאַפּטן גופֿא, כאָטש איר גייט אין די לאַנדשאַפֿטן אום 
און די ביימער אין זיי גיבן פֿרוכט, און די ערדן אין זיי --- פעטס און גרינס! 
און ס'געדייעט פון שויס אײַך יונג-פאָלק : װוּנדער און גבורה געװוינס! 

אָבער איך -- איך הער יאָ, טאַקע יאָ נאָך! און איך -- געדענק יאָ, טאַקע יאָ! 
און שרײַב עס אין שיר און ברום אין מײַן בלוט אַ געברום 

אַמאָל װוי אַ לייב אין געפֿענג, אַמאָל וי אַ טויב, אַמאָל װי אַ בין מיט געזום.. 
און ס'האַרץ רײַסט-זיך-אויף און סיזעצט בלוט פֿון געעפֿנטער ווּנד, 

און ס'ווערט ווידער געשלאָסן װי נאָכן געקװואַל פון אַ פֿעלדז 

און ס'דופקט זײַן קראַפּט (שלמותדיק האַרץ!) מיט גאָטס דופק דער וועלטס=---- 


ב 

אוי וי מיר האָבן געבויעט אין גוטע דמיונות מערמל-געטעסעטע הײַזער, געהויכטע 
צום הימל! 

אוי װי מיר האָבן קרישטאַליק געפֿענצטערט ברייטע וי טײַכןדגעבלוי-אויפגעשטעלטע 

צו וועלטישע װײַטן און ברייטן : האָריזאָנטן צו זעונג ביז זיבעציק פֿעלקער געװוימל! 

אוי צו די ייַדישע פענצטער אין גוטע דמיונות צעהעלטע! 

אוי צו די אויגן אין בענקשאַפֿט, וי אויגן אין דורשט צו די קװאַלן צעקװועלטע! 

ווער-און-װאָס-מיר די מערמלנע הײַזער מיט זייער קרישטאָלן געפֿענצטער, 

מיט וועלט, מענטש-און-מזלות-אַרומנעם.. געבלעטער געצװײַג און געבלימל! 

נו נו, איז װי פּלעווע אין ווינט מיט די דמיון-געבייען און בענקשאַפֿט! 

נו נו, איז געשאָכטן געװאָרן אַזױ וי אין שטאַל אין שיינעם אײיראָפּעס געפֿענגשאַפֿט! 

אַזױ האָט פֿאַרהאַװעט-פֿאַרשיכּורט, אין הויות-העולם-פֿאַרדיכטערט 

איז געשאָכטן געװאָרן אונדז פלייש-פֿאָלק, 

די היימער, די נעסטער ! פאַרשניטן געװאָרן מיט פּרות די ביימער.. 

דערװאָרגן די שװאַלבן און טויבן -- די בענקשאַפּטס נשמה יתרה'ס! 

געבליבן צעטרעטענע שמאַטעס פֿון ייִדן -- װי שאָלעכץ פֿון פּרות.. 

געבליבן די אַשן צו ווינט-בלאָז איבער גױיַש געלענד און געטײַכן! 

אױיסגעקאָרנײעטע קברים, גאָטס ייַדישע הײַזער צו שפּאַכליערס 

מיט אַ צלם איבער ייִדיש געצייכן---- 

און מיר, די געבליבענע-לעבן, האָבן אויך שוין פאַרטאַכלעט דעם רײַכן 

אײיביקזינעכטן-אין-ווייען.. װוידער זעמיר אַריבער צום הוה 

און ניוכען צום צלם-אײיראָפּע : מיר זוכן בײַ איר אונדזער טובה : 

אַ פליטער-גנבה-הלוואה אין אונדזער געשריפֿט און געמאָלעכץ! 

איר -- אונדזער פּלייש אין די בלוטן, אונדז -- פֿון איר פֿרוכט-לאַנד די שאָלעכץ---- 


-- װאָסזשע דאַרפֿן מיר זײַן, אַז מיר האָבן אַהער זיך צום קרוין-לאַנד דערשלאָגן 
איבער פֿײַער און װאַסער און בלוט-זומפּ, און געטון ייַדיש מזל האָט טאָגן ?! 
-- מיר באַדאַרפֿן דאָ זײַן װי צוזאַמענגערופענע שלאַכטלײַט צו קראַפּט-טאַט: 
געהויבן געהײליקט די פֿאָלקספֿאָן װי ס'העמד פֿון געקוילעטן פּאָלק! 

ווער ס'איז געניט אין עבודת-מלחמה דאַרף זײַן אַ באַלערער ; 

און װער ס'קען שלײַפֿן כּלי-זיין דאַרף שלײַפֿן און שלײַפֿן כּלי-זיין ; 

גיסן דאָס אײַזן װי גאָלד-גאָס אין אונדזערע נעכט דאָ בשתּיקה.. 

און טון אַ געדענק די פּרצופים פֿון גויַם מיט ביקס און מיט פּיקע.. 

און בענטשן די הענט און די אַקסלען און אונדזערע װאָפֿן: װאָס שווערער 
זיי זענען אין װאָג און װאָס מערער! 

און װער עס קען אַקערן מדבר, צו פעלד מאַכן זאַמדן און זומפּן, 

באַלײגן מיט סטויגן פֿון תּבואות און גראָבן-געפינען נאָך ברונעמס -- 


זאָל קומען און טון-דאָס מיט פֿרײד און לאָזן זײַן זמר אויף סטרונעס! 
ער עס קאָן זינגען דערלייז-ליד צו גבורה-געקומענעם-היים-פֿאָלק, 
זאָל קומען און זאָגן זײַן האַרצליד: אַ ליד צו ב?לער און באַפֿאָלג : 
װאָס זאָל גיין מיטן ראָד פון דער זון פֿונם-הווה-אַרײַןדאינם-עתיד 

און גייט נישט אַרײַן אין אַ װאָלק ---- 


מיר אָבער זענען פֿון די דײַטשע גאַזאָװוניעס עלעקטער-באַצוימטע קאַצעטן 

גלײַכגאָרנישט אַריבער געשפּאַנטע.. 

און זענען שוין זיכער געלאַנדטע 

מיט אונדזערע דרכים באַקצַנטע --: 

מיר זענען צו מלכות געקומען און גריזשען דאָס גאָלד-פֿונם-מלכות 

איידער מיר האָבן געגאָסן דעם גאָלדענעם שקל צום קרוין-טאָג.. 

מיר זענען װי קנעכט נאָך באַפֿרײַונג און ווייסן דעם פּשט-פֿון-אַ לוין-טאָג 

אָבער װאָס -אַזױנס-איז נס-מלוכה, װאָס-אַזױנס גילדענער האָרן 

װאָס איז צו דער האַנט אונדז געקומען מיט ייַדישן ווייץ און מיט קאָרן, 

דאָס ווייסן מיר נישט! דאָס זינגען מיר נישט! מיר כװאַליען נישט הײיליקן צאָרן 

און אָרגלען נישט אױפֿגאַנג-פֿוןדליבשאַפּט איבער אַלע פֿאַרלוירענע -- זריחה! 

װײַל וי באַפֿרײַטע קנעכט איז אין קנעכטיקע כאַטעס מיט ערדן-געשיר אינם הפֿקר 
מער ניחא ! 

װאָס זאָל מען טון מיטן מערמלענעם הויכן שלאָס און געצירװאַרג ? 

װאָס זאָל מען טון מיטן אָרגל פֿון שלמה המלך און אַלע כּלי ניגונס? 

אַז בעסער-אַזױ בײַ דער פּריזבע, אַז בעסער-אַזױ אין דער נידער! 

װאָס טויגן אַזױפֿיל מרחקים-לאַנדשאַפּט-פֿון-פּרת-ביזן-נילוס ? 

גענוג ס'ביסל װאַרעמע זאַמדונג און ס'בעט פֿאַר די אָרעמע גלידער! 

מיר געדענקען-נאָך-אַלע צו זינגען פֿאַר בענקשאַפֿט קאַטאַרינקעלעך-לידער.. 

און וער סוויל דווקא מלכות-בית-דוד -- מעג זיך שטעלן אין טלית און מורמלען 

די זיסע יומטובדיקע תּפֿילות 

און לייענען די פּאַרמעט-מגילות.. 


שטייט טאַקע איצט אונדזער שלאָסבאַרג און װאַרט אױפֿן אױפֿגאַנג פון שיר"פֿאָלק, 
שטייט טאַקע דאָרט אין געצװײַג און װאַרט פֿאַרפּלאָנטעטער ווידער: 

מען זאָל קומען בגורל-אַ נעם-טון צום הויכן מזבּח, צום פֿײַער: 
שחרית-דערלייז-טאָג צו קרבּן! 

קוקט אונדזער מוזע אַהינצו? זי קוקט נישט צו שחרית בײַם שלאָס-באַרג! 

זי קוקט נישט צוריק צו גװאַלדאָוונע מרחקים פֿון ייַדישן חורבּן---- 

זי שפּילט אויף אַ פֿידעלע בײַקעס, 

זי שפּילט מאַנדאָלין-מאַמעדײַקעס, 


אידיליעס פֿון אָדם וחוהס; 

זי דרייט וי אַ ווינטמיל די פליגל 

און מאַכט איבער קברים אַן עיגול.. 

און שמאַכט נאָך די גאָלדענע פּאַװעס, 

װאָס פֿליִען צו גויַשע הימלען, 

וװוּ די לאָרעלײ קעמט זיך די צעפּ 

מיטן גאָלדענעם קאַם.. פֿלים און פֿלאַם, 

און עסט בלוט-װוּרשט געשמאַק אויף די באַקציין 
מיט קאָרנברויט פֿרישן מיט קימל. . 

אַ מחנה פֿון רויב-פייגל פּֿליִען אונטערן ייִדישן הימל 
איבער אונדזערע אַלע ווילדע צעשפּאָלטענע קעפּ, 

די לאָרעלײ שפּיגלט אין רהיין זיך, 

באַלדור פֿאָן שירעך פֿאַרליבטער 

שטעקט אין די האָר איר אַ בלימל ---- 

ספֿירן צום רהיין דאָרט פֿון אונדזער געביין די געטעסעטע טרעפּ---- 


ג 
אָבער דאָ, װוּ מיר אָטעמען אָטעמס, און שלאָפֿן, באַשלאָפן, און ס'טראָגן 

אונדזערע װײַבער די טראָגונג פון אונדזער באַפֿרוכפּער-צו-קיום, 

דאָס איז אַזאַ וועלט-ערד װוּ ס'קען נישט באַשטײן אַ באַשטאַנדיהמשך-גלות -- 
אָדער צו ייִדיש באַהערש-לאַנד: שטײַמיק פֿעלד-פֿאָלק און געניטע חיילות : 

יורשי נבואה אין קראַפֿט-ליד, יורשי נבואה אין לאָגיק, 

לאַנד -- װווּ ס'איז וועלט-וואַנדער-סיום, 

ווו ס'וואַקסן צװײַגהאַפֿטיק די גופֿים -- און אַזױ טאַקע צװײַגהאַפֿט דער גײַסט-בױם 
המדריכנו על במות אויבינו וירם קרננו על כּל שׂונאינו, 

אָדער -- מיר װעלן אַראָפּ דאָ אינם שיינעם ים-תּיכוננו.. 

ס'וועט זאַמד פונם ים-ברעג פֿאַרז יָפּן אונדזער בלוטונג אַזױװי דער שוים: 

מיר צו מלכות-און-גדלות-באַשערטע -- אין טיפֿן תּהום----- 

ס'וועט נישט העלפֿן אויף יענער-זײַט-האָדסאָן ייִדיש געקלאָג און געוויין. 


אָט אַזױ זאָגט דער שׂכל בײַטאָג, רעדט בײַנאַכט אונדז צוקאָפּנס ; 

ער האַמערט אַמאָל מיט אַ האַמער, שרײַט אַראָפּ מיטן זון-ראָד 

און טראָפּנט אַמאָל בײַדערנאַכט אַזױ וי דורך זאַמדיזײגער טראָפּנס. 
אַזױ האָט דער שׂכל געזאָגט וועגן אומקום, סוף-װאָגל, 

אין אונדזערע ווייטיקן-היימען פֿון צלם-אײיראָפּע 

און מיר האָבן אַ חלום געחלומט -- אַ טרוים אין אַספּמיא 

און מיר האָבן דאָס קול נישט געהערט וי דאָס קול פֿון דער װאָראָנע 


איבער אַ בייזער צו-קבריבאשערטע אָקאָפּע. 

ביז ס'איז חושך מיט אײינמאָל געװאָרן אין אונדזערע גלאָזיווענט 
און װוי צװײַגן פֿון ביימער-געטויטע -- עלנטע אונדזערע הענט. 
מיליאָנען אַרמײי-לײַט-יצויקריגס-פּרוּוו אָן פּלאַן אָן באַפֿעל אָן כּלי-זיין! 
מיליאָנען אָפּנעחלומטע הבלס אין דער אימה פֿון קין! 

דאָס ליד װאָס האָט הבלס געוויגט צום געטרוים אין אַספּמיא 

איז געבליבן אַן עדות צו זעוּנג -- עין בעין 

צו זען: עס האָט ליגן געזונגען און געזיסט מיט אַ פֿײַפֿל 

און געפּױקט מיט אַ פּײַקל און בעל-פּעוריש געצימבלט 

צום שפּיל פֿאַרן טײַװול.. 

מ'האָט געמאָלקן די גױיִמס לבנות און געבויט ביזן מילך-וועג 
בדמיון, מיט פֿאַלשע דמיונות, אַ טורעם פֿון אייפל, 

און געצאָלט מיטן בלוט פֿונם גוף האָבן ייִדן בכּפֿל.. 


אוי װי מיר זעען נישט אַלע: מיר חלומען ווידער. 

אוי װוי מיר הערן נישט ס'קול פֿונם הונט אינם צלם!. 

אוי װי מיר הערן נישט ס'קול פֿונם פֿוקס אין דער האַלבער-לבנה : 
סכּנה, סכּנה, סכּנה ! 


ד 
איי סטרונעס צעצויגענע טיף אין די ערדן וי שורשס 

איבער אַזאַ מין כּלייניגון װאָס מע זעט עס נישט טאַקע 

און איז בלויז אין די הענט פֿון מלכות-בית-דודס אַ יורש! 
שייך-צו-זאָגן : כ'געדענק.. כאָטש אָנגעפֿילט-װיי:מיר דאָס האַרצבלוט! 
אַװודאי געדענק איך דאָס גוטע און שיינע, סיבאַטעם'יטע ס'געשמאַקע 
און כ'וויל עס באַהײמען אין שיר אויף וװוײַטערע דורות בײַ ייַדן 
איידער ס'רײַסט אָן נײַער מולך פֿון רויטער נבואה... 


בורשטינענע טויבן היימישע קומען צופֿליַען -- אַ טשאַטע 

פֿון יענע פּאַרלוירענע בלוט-אין-אומקום דערטרונקענע שבטים, 

וו יוט מײַן מאַמען בתישבע בײַם בוג-טײַך באַגעגנט מײַן טאַטע. 

שייך-צויזאָגן : כ'געדענק.. ס'טריפט-ס'טריפט פֿון די דעכער 

און ס'ווער רן גענידערטע שאָפֿענע הימלען שוין העכער און העכער, 

ס'איז פּלוצלינג געקומען די זון וי א ייט מיט בריל איבער פֿעלדער און וועלדער 
צום בוג-טײַך.. האָט ער זיך אַ נעם-געטון ברעכן און שפּאַלטן 

דאָס אײַז פֿונם ווינטער, זײַן פּאַנצער רע ברוסטיקן װאַסער : 

אינדערפרי זענען קריַעס געלאָפֿן, כװאַליעס צעכּעסיער 


און אַן עק! ס'איז באַפּרײַונג, נאָך זײַן אין געפּענט פונם פּראָסט! 

און מיר אויך.. מיר ייִדן: ס'גייט צו די סדר-נעכט-פּסח 

און מע טראַכט וועגן װײַן (פֿאַרדעקן די פֿלאַשן מחשש יין נסך 

פֿאַר אַ גױיַשן אויג) וועגן מצות און אייער און שמאַלץ, 

אײַנגעזײַערטן באָרשט, רויט ווי װײַן, ווערט מיט מאַרכביין געקאָכט.. 
ס'שמעקט מיט ריפּס און מיט זײַד און מיט װאָלשטאָף און לעדער פון יאָכט 
פֿאַר געקלייד און געשיך, פֿאַר גרויס און פֿאַר קליין.. און דאָס אַלץ 
איז אַ פֿרײַלעכע זאָרג, װי ס'איז שייך צום מאכל דאָס זאַלץ.. 

און האַרץ צו האַרץ פֿאָכט! 


און סיקלײינװאַרג.. רבונוישל-עולם! סאַראַ פֿרײלעך געטאָפּטש 

אינם שניי-שליאַך: אַ טריט אינם שניי און אין בלאָטע אַ טראַסק! 

אָט גיט פֿון אַ כמאַרע אַ קעלט-בלאָז און אָט גיט די לעמפּערטע-זון אַ געבליאַסק! 

און מיר, כאָטש ס'איז נאַס אין די שיך, נאָך אַ טאָפּטש און אַ טראַסק! 

מיר זענען אַרױס פונם חדר, פונם פֿראָסט אין עגיפּט.. 

אַניארץ-ישׂראלדיק הערשעלע גלײַך פֿונם חומש היפּט צו אונדז, היפּט.. 

מיט קרוינדל אויף הערנעלעך זײַנע און גלעקעלעך אויכעט.. 

. וי ער װאָלט אַנטלאָפֿן צו אונדז פֿאַרן חלף פֿון שוחט.. 

ס'גייט צו פּסח.. ס'שמעקט מיט ים-סוף-געזאַנג און מיט ארץ זבת חלב ודבש, 

מירן פֿרעגן פיר קשיות, מיר ייִדישע פּרינצעלעך, און דער טאַטע װועט אָנגיסן פֿון דער 
פולער פֿלאַש 

פֿאַר אונדז אַלעמען װײַן, 

מירן צעװאַרעמט זײַן, װי די זון פֿונם עמק אילון װאָלט געקומען צום סדר צו גיין 

און מירן טאַקע נישט קענען פאַרשטיין 

פֿאַרװאָס אַז ס'קומט אין מיטן הגדה, צעכליפּעט זיך דער טאַטע מיט דער מאַמען, אַ געוויין, 

זיי ווייסן פֿאַרװאָס, מיר -- נישט. מיר זענען פּרינצעלעך און קליין, 

און מיר װאַרטן אױפֿן כּיבּוד מיט האַרץ-פֿלאַטער: צו עפּענען די טיר 

אליהו הנביא װעט קומען צו גיין, 

טשאַטעװען מיר אױפֿן פֿולן בעכער: צי האָט ער אַ זופּ-געטון פֿון װײַן.. 

און מיַר ווערן אַזש מיד.. זיסע גלוסטיקע מידיקייט אין דער היים! 

אָב -- הייסט וי גאָט אין הימל אונדזער טאַטע, און װי די שכינה -- אונדזער מאַמע: אִם, 

מיר זענען חומש-ייַנגעלעך, פֿאַרשטײען מיר לשון-קודש, און ס'איז שיין. 

אַ.. אַ דערקוויקעניש דערציילט זיך די מעשׂה יציאת מצרים מן הימים ההם! 

עס שמעקט צו ליגן אויף די פֿרישע ציכן און לײַלעכער, פּסח-קינדװוײַזיאין-דער-היים ---- 

דער ליכטיקער זומער װעט קומען.. קודם פרילינג מיט שטרענגלען בעז -- 

און מירן װאַלדעװען אין װאַלד נאָך פּאָזשימקעס, װוּ ס'שמעקט מיט האָניק פֿונעם סכך., 

און מירן טײַכלען אינם גרויסן טײַך : צעפּלאַטערן זײַן הימל אינם בלויען גוף 


שי 


און , לייגן-קלאַפּטערס? וי די שווימערס. דערנאָך זיך דראַפּען אויף די פּרות-ביימער 
בײַם מוראדיקן פֿעדקע מיטשולעס און בײַם בייזן סטאַך... 

גאָט זאָל שומר ומציל זײַן ! -- די בעלי-גערטנער קענען אונדז כאַפּן און מאַכן טראַך-טראַך. 
אַן עברה אונדזערע ייַדישע קעפּעלעך, טאַטע-מאַמע דאַרפֿן אונדז האָבן צו לאַנגע גוטע יאָרן! 
צו לערנען תּורה, צו פֿירן מיט קלעזמער צו דער חופּה, און אַקעגנגײן משיחן מיט אַלע.. 


אַ יאָ, סע געדענקט זיך? -- אַ דאַנק דיר, גאָט, פאַרן ליכטיקן זכּרון! 
איי איי ! ס'איז --- וויי מיר -- איצט וי דאָס אָנגעצונדענע ליכט, װאָס מע שטעלט אַרײַן 
אין אָרון 

ווען מען נעמט אַרױס פֿון דאָרט די ספֿרי-תּורהס און דאָס טירל שטייט אָפֹן 

וי אַן אויסגערויבטע נעסט, צי אַזאַ אויסגערויבטער טויבנשלאַק 

פֿון וועלכן ס'איז דער רויבער מיט זײַן רוב אַנטלאָפֿן. 

טראַכט איך אַזױ, פֿאַרבײַס איך די ליפּ צעווישן די ציין. 

דער עלטערער הויכער גורל-שׂכל פֿונם פאָלק טריפט מיט זון אויף מיר ווי איבער 
ירושלימס שטיינגעפעלדן: 

ניין ! ניין ! ס'איז טאַקע דער רויבער מיט זײַן רויב אַנטלאָפֿן -- 

זאָג און זינג מיט טאַטנס ניגון : בדמיך חיי -- טאַקע חי.. 

אין די גויִמס פֿינצטערע ערדן שלאָפֿן אויסגעהרגעטע ייַדן זייער גװאַלדאָװונע שלאָפֿן.. 

מיר, פֿײַער-אױפֿגעגאַנגענע ייַדן-בונטאַרן, גלויבן און האָפֿן 

און זינגען: אונדזער האַמער האָט זײַן אַמבאַס יאָ געטראָפֿן ! 

אַי װאָס ס'טעיעט טיף דאָס האַרץ? -- דאָס איז די טבע פֿון אַ האַרץ, 

װײַל די טויערן פֿון טרערן שטייען תּמיד, תּמיד אָפֿן ---- 


הֹ 
אונדזער חודש-ס'קומט-פֿרילינג הייסט: שבט, ווען דער פֿראָסט בײַ די גױייִם 
אין מערבס-געלענדער שמײַסט מיט דער בײַטש פֿונם ווינטער 

אַזױװי געפֿלאָכטן פֿון ווערבענע לעדערנע פּריטיעס.. 

ס'איז בײַ ייִדן דער יומטוב פֿון ביימער-צעבלי, כאָטש עס װאָיען 

די ווינטן-זאַװײיען מיט שנייען פֿון גױיַשע פֿעלדער פֿון קלויסטער פֿון צווינטער, 
פּלוצים בלומענדיק-לינד אין ייִדנס געמיט איז! 

אין אײַזיפֿראָסט-פֿאַרקאָוועטע-שטיבער דער װאַרעמער חומש -- 

די געשריבענע הייליקע לאַנדקאַרט -- און וי האָניק צערינט ער 

אין גוף פֿון אַ ייַד, װאָס צעעפנט דעם חומש מיט האַרץיהענט 

און ס'וואַרעמע ארץ-ישׂראל קומט צו שטראַל אויף די ווענט 

און די צאַפּנס פֿון אײַז װי הענגלײַכטער צו יומטוב צעצינדט ער 

און די הענט זײַנע גלײַכן צו צװײַגן, װאָס צעבליַען זיך הינטער 

די טאָוולען פֿון חומש, װאָס איז מיט גאָטס זון אַ פֿאַרשפּינטער. 


יד 


ר'איז געגליכן, דער ייָד, צו אַ בוים אין דער לאַנדקאַרט פֿון חומש. 

חמישה עשׂר בשבט: ייד אין שניי-לאַנד וי אַ ייַד אין זײַן זוןדלאַנד 

בעת בית-המקדש.. 

דאָס אין אותיות-װואַרעמע -- איז דאָס גאָריװאָרסטע.. ס'איז קלאָרער פֿאַרשטאַנד! 
ס'איז דאָס העכסטע געזאַנג! 

ס'איז אונטער-און-איבער דעם שניי-לאַנדס קלימאַט און ב;שטאַנד! 


אין די מערב געלענדער בײַ גוייִם הייסט פֿרילינג -- אין חודש מיט בעז, 
בײַ אונדז-יידן איז יומטוב-פֿון"פֿרילינג פּסח-האַלב-ניסן : 

יומטוב פֿון גופֿים-צעבליונג : ס'איז די חדוה פֿון גאָלדענעם נס: 

כאָטש ס'איז װײַט פֿון יציאת מצרים און מיר לעבן אין צלם-עגיפּט, 
כאָטש ס'האָט טיטוס צעשטאָכן ס'פּרוכת און אַרונטערגעריסן 

װי דעם פּאַנצער פון פֿאָלקישער ברוסט, 

איז דער קשר-אהבה-לנצח-נצחים, וי אַמאָל אין געגלוסט 

פֿון טיטוסעס צאָן נישט צעביסן: 

צווישן גוף און נשמה און ערד-ירושלים -- פֿלײיש און בלוט און געוויסן. 
ייִדיש שריפּטום האָט אײיביק געזאַנג וי אײינמאָליק די זעוּנג נבואה: 
שיינקייט אָן שינוי אָן אָפּבלי --- װײַל דאָס איז די זומערנס ממש. 

בײַ האָמער-דעם-יון -- בלויז אָפּקלאַנג, אַזױ אינם ליד פֿון גילגאַמעש: 
געטער וי מענטשן פֿאַרגייוּנג. 

בײַ אונדז איײיביק איינציקער גאָט, אײיביק לעב-ליד און שטאַם-פֿאָלק-געדײוּנג : 
תּמיד גרייט װוי צום ערשטן בית-המקדש געװוייוּנג ---- 


-- װאָסזשע פֿעלט? ס'פֿעלן ייַדן מאַגנעטע, צום קראַפֿט-שטאַנד אויף הײיליקער לאַנדיערד, 


יענע צענער מיליאָנען פֿאַרלענדטע פֿאַרטיליקטע גופֿים, 

פֿון משך אַ צוויי טױיזנטיאָר שװערד און פֿײַער נאָך טיטוס; 

מיר איז װייניק משיח-צו-אַביסעלע-יידן.. אוי כאָטש פֿון ממעמקים איך רוף אים! 
אַ יעדער-מאָל-יומטוב בײַ-ייִדן-צו-פרילינג טוען וויי די פאַרלוירענע גופֿים! 

און אַז משיח װעט קומען, און אוב ס'וועלן נישט קענען אױפּשטײן די טויטע.. 
װעל איך טרינקען דעם װײַן און טאַנצן אַ פריילעכס, אָבער נישט זײַן בגילופֿין, 
װײַל סיפֿעלן מיליאָנען מאַגנעטישע גופֿן!---- 


הודו ושבחו גאולים -- לויבט און פּרייזט, איר דערלייזטע 

ייַדן פֿון פּײַער און װאַסער.. וועלמיר זינגען און שפּילן, 

אַז משיח צדקנו װעט קומען: געשטאָלט-פֿלײיש-און-בלוט ער! 
ס'וועלן שװײַגן פֿרעמדלענדישע מוזעס, װײַל אונדזער-די-שכינה 
וועט אָנהויבן זינגען מזמורים דער-וועלט-ידער-נישט-גוטער, 


טוּ 


נאָך אַ משך פון צוויי טויזנט גרויל-יאָר קלאָגענדע קינה.. 

װאָס מיר האָבן געזאָגט אין דער לאַנדקאַרט-תּנ"ך -- װעלן פעלקער 
שוין קיינמאָל נישט זאָגן. ביז הײַנט נישט געזאָגט. שוין פֿאַרפּאַלן ! 
מיר זענען די דאָרשטקײט-דערװעקער און מיר זענען -- די קװאַלן! 
װאָס מיר װעלן נאָך זאָגן אין לאַנד דאָ דער וועלט בנבואה, 

ועלן גוייִם-די-קלוגע-און-רײַכע נישט זאָגן! 

זי גייען מיט רײַכקײט צו שקיעה.. אוי וװעלן זיי קלאָגן! 
פֿאַרלאָזענע נעסטן אונדזערע מערבדיק דאָרט! 

פולע געװאָרענע דאָרט-אומעטום-אונדז-בית-עלמינס! 

װײיניק גופֿים, אַ סך אָבער ים-קראַפֿט, אַ סך אַ סך וועלט-גײַסט! 

און אונדזער דאָס גרויסע תּמיד-אַלמענטשלעכע אומאָפּענדלעך װאָרט! 
הודו ושבחו גאולים -- לויבט איר דערלייזטע און פּרײַזט! 

װײַל אונדזערס פֿון אַלע וועלט ערטער -- דאָס הײיליקסטע אָרט! 


: 
כ'בין געזעסן אין בראַנדונג פֿון מדבר, איצט קום איך אַרײַן אינם װאַלד, 
שכינה-פֿון-אור-אַלטן-שיר, זײַנס גלײַכן נישטאָ זײַט דעם אור-אַלט: 
אָרגליברוסט-ליד פֿונם ים-שפּאַלט! 

שפּיל-מיר-אויף אויף די סטרונעס-אין-מיר : שיר דאָס-לידימיט-געשטאַלט: 
נאַכט פון הײיליקן סדר: ראַט פֿון תּנאים-בונטאַרן : 

זייער הײיליקער צאָרן װי הײיליקער ים-אױפֿגעכװאַל איבער ברעגעס! 
זייער שׂכל -- הימל-לויטער-געשטערנט, מיט פולער לבנה געצײַטיקט: 
קנאת אדוני צבאות.. זיי ווייסן געוויס די געפֿאַרן: 

זייער שאַרפֿער באַשלוס וי אַ שװוערד שאַרף, די הייליקע שווערד 

פֿאַרן ברית בין הבתרים: אונדזער די הייליקע לאַנדיערד! 

מצרף געווען שוין דעם חשבּון, װוי אַ בויגן געשפּאַנט דער סך-הכּל : 
סנדלפון אַליין אינם ים-גרויס.. נישט ער, נאָר דער ים גיט א װאַקל.. 
און סירײַסט אָן װי אַ מכּה דאָס שװײַגן אויף מלכות-רומיי'שן װאַלטן ; 
צעביסענע ליפּן.. אָ לאַנג שוין אין קייט זיך געהאַלטן! 

עס בריען די לעמפּערטנס אויגן: רומיימס פּאַנצער-געשטאַלטן! 

נו נעמען זיך הייליקע יונגען רומיימס פּאַנצערס צו שפּאַלטן! 

זי ווייסן די קראַפט מלכות רומי'ס, איר קענטשאַפֿט אין חכמת מלחמה, 
פֿעלדהאַרן קריגס-אױיסגעפּרוּווטע, רײַט-וועגן, װאָפֿן, ערד ציטערט! 

אָבער די אייגענע גופֿים בײַ ייִדן אויף ייִדישער ערד 

ציט נישט בלויז רוף-פֿוןנקמה, ציט דער-מאַגנעט-דיינשמה, 

װאָס פֿילט: זי איז פֿרײַ איבער מלכות רומי'ס קאָהאָרטן און אָדלערס. 

זי פּילט: אַז דער נס װאַרט אויף אױפֿגאַנג: מאָרגן באַגינגאָלד מלחמה.. 


טז 


װאָסזשע דען איז אַ ייַדישער גוף אֵן אַ גאָט און אָן דבקות, 

אַז נישט פֿון די בנייהיכלא-דכסיפין -- װאָס איז ער ? 

אויב נישט אין די בענקשאַפּטן אָנהאַלטס, װאָסזשע דען זײַן געצװײַג איז? 
אַז ער זינגט נישט מיט אָרגל אין האַרץ דעם צעבענקטן שיר פֿון אור-אלט: 
אוקינוס געזאַנג איבער צײַטן און שטרעקעס פֿון אָנהויב אַברהם דעם פּרת-ייַד 
ביז האזינו, ביז דוד'ס אַלע כּלי-ניגונס אַריבער די פעלקערס געזאַנג-ליד, 

ביז צפת'ער שבתים-געזאַנג לכה דודי און יה רבון עלם, ביז צו אקדמות : 

די אַראַמיש גװאַלדאָוונע סימפֿאָניע פֿאַר ייִדנס צעבענקטע-צו-גדלות-נשמות, 
נישטאָ אַזאַ גלײַכע ביי פֿעלקער, װאָס זענען וי ייִדן דערלייזונגס-באַדאַרפֿטיק.. 
װאָסזשע דען איז אַ ייַדישער גוף, אַז ער איז נישט צװײַגהאַפּטיק 

אין אוראַלטער װאַלדונג-פֿון-דורות-אַברהם ביז איצטער? 

װאָסזשע דען איז אַ ייִדישער קאָפּ אָן דער חכמת-הנבואה צעבליצטער? 


מיר װײיניק אין פֿלײיש-צאָל, וויי --- וי װײיניק אין חשבּון, אָבער מיר גרויסע 
מיר -- פֿײַער בונד-יידן, מיר -- וועלט וי די זון און לבנה-איינמאָליק, 

מיר -- סיני און מוריה-געבערג, הר גריזים, הר עיבל, 

מיר -- כּרמל און תּבור, מיר -- ארנון און והב בסופֿה, 

מיר -- כּנרת און ירדן, מיר -- עמק-אילון, מיר -- כּנרת און ירדן אין טאָל אַזױ טאָליק! 
דור צו דור רעדט-זיך-איבער, וי ימים, און תּקופֿה צו תּקופֿה! 

מיר -- תּמיד באַדרענגטע פון עמלק, תּמיד מיט בלעם און בלק, 

און מיט אייגענע דתן-ואבירמס -- װײַנשטאָקן גיפטיקס.. 

מיט זיי נעמט אַן עק, און מיר זעען דעם קרױינבראָך -- קרישטאָליק... 
נאָך-זיי קומט אַ גילגול פון זיי : װידער-װײַטער עמלק! 

מיר לעבן זיי איבער -- אַביסעלע ייִדן, נאָר זייערע גילגולס -- אָנצאָליק! 


מיר איז טרויעריק, שכינה-פֿון-אור-ליד! איך בענק נאָך אַ מאָליקס : 
כּובשי- כּנען-געזאַנגיקראַפֿט, ברוסטיק און אָרגל אַ מאָל.. בית-המקדש! 
אַ נאָך אַמאָל אָרגל-געבעטיבלוט: נא הקם מלכות דוד ושלמה 
בעטרה שעיטרה לו אמוֹ -- זײַן מאַמע בת שבע! 
כ'בין דאָך בלוט פון איר בלוט אויך, און עפּעס פֿון אַלדעם גװאַלדאָוונעם 
איז אויך אין מײַן טבע! 
אין וועלכן גוף פון אַ ייַד איז נישטאָ פון דעם גרויסן 
גלגל-הנגוהות-אין-אַלעינשמות פֿון אַברהם ביז איצטער ? 
אין די פֿינצטערע נעכט-טעג אונדזערע בליצט ער, 
און בײַ אונדזער צוקאָפּנס שטייט ער דער דוד המלך 
מיט די זעכציק גבורים פֿאַר פּחד בײַ נעכט און איבער בית-עלמינס אונדזערע זיצט ער! 


שיו 


ז 

מיט דער טערטלטויב בין איך געקומען.. גרויסער גאָט, מירן זינגען געזאַנגען 
לעתיד, אַזױװי בײַם ים"'נס! 

י ז מיר ווילן איז גאָר נישט אַ גרויסער מהלך אַזאַ ביזן ים-שפּאַלט.. 

וװוויל דעם װאָס ער האָט זײַנס אַ חלק אין יענעם געזאַנג פֿון געזאַנגען! 

ווער פֿון אונדז איז אין תּהום נישט געגאַנגען צװישן לייבן-צעצאָרנטע כװאַליעס? 
ווער פֿון אונדז האָט נישט אויכעט געטראָגן דעם אָרון-הבּרית מיט די שטאַנגען? 
װוויל דעם װאָס האָט אויך זײַנס אַ חלק אינם געזאַנג אין געפענגשאַפּט 

אין טויזנטער יאָרנס ווילד-בענקשאַפּט, 

װאָס האָט נישט אירס גלײַכן אין בענקשאַפֿט בײַ פֿעלקער : זיי האָבן מרחקים -- 
ערדן-געלענד, אָבער האָבן נישט מרחק-אין-נפֿש-צעבענקונג, 

װײַל זיי האָבן נישט גרונט פֿאַר אַזאַ מין בענקשאַפֿט-געזאַנגיממעמקים. . 

װײַל זיי האָבן נישט צײַטן-מרחקים פֿון אָנהױב-געבורט-פֿון-אַברהם : 

ווער ווייסט װי עס הייסט זייער זיידע, װוער ווייסט פֿון זײַן צװײַגהאַפּטער ליבשאַפֿט? 
וועם קומט אין זײַן חופּהינאַכטס-קלעזמער אַזאַ מין פֿון סטרונעס האַרצנאָגנדע טריבשאַפּט? 
ווער האָט אַזאַ מזמור לדוד, אַזױפֿיל כּלייניגונס-געמיט אין די תּפֿילות ? 

וער פֿ;רזיגלט אין אייביק-אין-מלכות וי ד'אָרעמסטע ייִדן קהילות ? 


ס'רוישן אַזױפֿיל מין וועלדער, װעלט-טײַכן ים-שטחים זידן -- 

ווער האָט עס אַזױפֿיל מרחקים-יבּשה-אוקינוס וי אינם מהות פֿון אונדז ייָדן, 
מיט זיבעציק לענדער-קלימאַטן און כּלערלײי קלאַנגען און פֿאַרבן ? 

ווער האָט עס אַזופיל צײַט אױסגעשפּאַנטקײט און שטחים פון פּרוּוויגענג לדורות: 
פֿאָלג מיך אַ גאַנג פֿונם צוזאָג גאָטס מוילס צו אַברהם : פון פּרת ביז צום נילוס.. 
גאָט-נאַכט-אַנטפּלעקונג.. וועלט אײביק!--: ,און דעם פֿױגל האָט ער נישט צעשניטן!" 
דאָס האָניקן מיר נאָך אין חומש און באַטעמ'ען דעם זכות אין די תּפֿילות ! 

פֿאָלג מיך אַ גאַנג פֿון דער זעוּנג ביז צום אַנטפּלעק פונם סנה-בראַנד, 

ביז צום מערב אין שניי.. פֿאָרט-אַ ייַדיגאָר אין װײַסן זאַװײ אויף אַ שליטן: 
אין דער זײַט פֿאַרפֿרױרענער טײַך : אַ פֿאַרקאָװועטער שלאַנגענגיפט- כּוח 

און אין דער זײַט -- דאָס װאַלד.. און אין מיטן 

אַברהם'ס אַ ייַד---- אינם בוזעם בטחון צו גאָט: ער װעט היטן 

אויפן פֿאַרשנײעטן שליאַך דאָ: חצות אינם גױיַשן שליטן!---- 


מיט דער טערטלטויב בין איך געקומען.. אין איר איז דער גילגול נשמה 
פֿון אונדזערע בענקשאַפֿטנס אַלע דערװאָרגענע טיפֿסטע ניגונים.. 

איך הער וי די לעמפּערטן יונגע זענען מזדווג-זיך אַלע 

אין שחרית געבערג דעם באַגילדטן.. געזאַנג: כּמשׂושׂ חתן וכלה! 

צי איז דאָס צוזאַמענקום פֿון זון און לבנה און זי ווערט נתעלה ? 


יח 


צֹי קומט אונדזער קריגסהאַר יהושע באַפֿעלן דער זון און לבנה : 

שטיין-בלײַבן שטיל איבער גבעון און עמק אילון.. סכּנה!? 

װווּזשע זענען די גלוסטיקע שוועסטער וי גפנים אין אונדזערע כּרמים ? 

װווּזשע זענען די טאַטעס און מאַמעס און ייִנגעלעך מיידעלעך אַלע? 

דער הימל זעט אויס וי צו קרוין"טאָג: בעטרה שעטרה לו אמו.. 

וי צו חופּה-פֿוןיאחרית-הימים נידערט ירושלים-של-מעלה 

אַראָפּ צו ירושלים-שלימטה ---- 

מירן קניען צו קושן די זוימען אין גאָלד.. עס קומט אונדזער קיניג-און-טאַטע. 


ח 
שכינה פֿון ייַדןדלידיזמר : אור-אַלט און יונגיאַלט אין המשך ! 

אַ װאַלדונג אַזאַ פֿון אור-כּשׂדים, דאָ און דאָרט אויסגעהאַקטע, 

אַזש ביזן אַשכּנזירהײן.. בלויע בעסטיעס כװאַליעס! 

אַזש ביז װאָלגע און קלענערע טײַכן, אַזש ביז יענער זײַט ימים 

ביז װוּינישט ציט די װאַלדונג מיט װאָלקנס פֿון אויבן מיט אָדלערס און גילדענע פֿײיגל? 
גאָטס ברכה פֿון װאַקסונג איז חל דאָרט, און פּחד אויף יעדן בוימס צװײַגל, 


שכינה פֿון ייַדןדליד-זמר, זינג-אויף-מיר דאָס װאַלד-האַרץ! 
מיט טערטלטויב בין איך געקומען אויף ייִדישער װאַלד-ערד: 
אַ סך דאָ כּנרת'ן טרערן און בלאָ-שוין-געװאָרענע בלוטן : 
מיר-בײַ-אונדז איז צו זינגען דעם זמר הגדול באַשערט: 

נישט מײַנע יחידישע סטרונעלעך שפּילן מײַן גורל דעם בייזן און גוטן; 
ס'איז גרויסער דערלייזונגסינס מעגלעך און גרויסע סכּנה! 
אָט שטייט ער יהושע-בּןדנון צווישן זון און לבנה 

אויף הײיליקער לאַנדיערד, ערלעכער טרײַער באַפּעלסהאַר 
איבער ייַדישן קריגספֿאָלק-געשטאַלטן פון נעכטיקע קגעכטלײַט 
און באַפֿעלט זון לבנה פֿון אויב: סאַלוט פֿאַרן בלוט 

פֿון ייִדישן קריגספּאָלק.. דער נס האַלט דעם דופק פון צײַט 
וי אַ האַרץ אין דער פֿױסט.. 

די הגשמה פֿון געטלעכן צוזאָג אַברהם דעם טאַטן 

איז אין דער לאַנדקאַרט בײַ יהושע בּן-נונען שוין גרייט---- 


װאָסזשע כליפּעט די טערטלטויב פּלוצים בײַם דערמאָנען יהושעץ? 
אַז יהושע נישטאָ איז און אין עמק-אילון דער פֿײַנט איז? 

יאָ יאָ, גוטע טערטלטויב מײַנע! ס'איז נישט פּסח-גאולים נאָך, 
אָבער פּסח- אַזױ אין דער לאַנדקאַרט פון חומש שמעקט עמק 

אילון פֿון דעמאָלט.. און מאָרגן-נאָך-מאָרגן, װוּ הײַנט איז 


יט 


דער שׂונא, וועט זײַן ייַדיש קריגספֿאָלק און נאָכדעם -- אונדזער אַקער. 
מיר ווערט װאַרעם אין מיטן געזאַנג: ס'איז ביטחון-געשמאַקער, 
כ'פאַל כּורעים אין טיפֿער אמונה: אַז דבר אלהים לא ישקר.. 


מיר מוזן נאָר וועלן. מיר האָבן די כּוחות. מיר דאַרפֿן דעם ווילן, 
מיר דאַרפֿן די בענקשאַפֿט צו דעם. און דער שיר איז דער וועקער 
פון אור-אַלט און יונג-אַלט אין ייַדישער װאַלדונג.. דערקענט אים 
אינם אָרגל-גופס-קול פֿון די ייַדישע דורות אין טלית און תּפֿילין ; 
אין די אומרו'ס און מעשׂים פֿון אונדזערע הייליקע מורדים ; 

אין שלאַכט-גאַנג פֿון אונדזערע יונגע חיילות אין סיני 

און אין שלאַכט-גענג צו גרויסער דערלייזונג באַרג-אַרױף מיטן נס: 
פנעם שער הגיא צום הר המוריה אױפֿסנט. 


א מענטש ביים רבונוישל-עולם 


אֹ 

אַ ניגון אַזאַ, װאָס מיר וי אַ שװערד אין דער זיבעטער ריפּ איז: 

מײַן געבוירנשצפֿט-אָרט מיט ריחות נאָך רעגנס פֿון סאָסנעס און ליפּעס: 
רינג-אַרום דאָרט מיט װואַסער, אַ פּחד בײַנאַכט אין אַ פולער לבנה 

צו גיין בײַ די ברעגעס און קוקן.. עס ציט מיט מאַגנעט פֿון סכּנה : 

אַרײַנפאַלן גלײַך אין די הימלען װאָס ליגן אין װאַסער מיט דבקות.. 

אוי מײַן געבוירנשאַפּט-אָרט! נישטאָ דאָרט קיין ייִדן בײַנאַכטן! 

מען זינגט שוין נישט דאָרט אונדזער זמר: עס שפּילן שוין דאָרט באַלאַלײַקעס! 
געהרגעטע אונדזערע קלעזמער און די פֿרומע דערציילער פֿון בײַקעס---- 


אוי זינגט עס אין מיר און עס ברומעט און װאָרקעט און תּמוזדיקיזשומעט.. 
רבונוישל-עולם! רחמים-באַדערפֿטיק גייט-אום-דאָ אַ מענטש 

פֿון יענעם געבױירנשאַפֿט-װאַלד-אָרט.. גייט ער און זוכט אַ פּאַרענטש 

פֿאַר אַן אָנהאַלט, װי איינער בײַם תּהום.. זע, טאַטע אין הימל, און בענטש 
אָט-דעם-אין-גרויל-מיטן-ניגון... אָט דעם אַקער-געאַקערטן מענטש: 

ר'איז געווען אַמאָל ייַנגל-אין-זײַדנס און אין-מאַמעדיקישבת-געבענטשט 

בײַ צוויי זילבער צוויי קופּערנע לײַכטער, אַ פּנים פֿאַרדעקט מיט צוויי הענט; 
װוּ זעט מען אַ מאַמע אַזאַ נאָך : אורישבעת-הימים-צעבלענדט!? 

און אָט אַזאַ פּנים אין גויַשן פֿײַער פֿאַרברענט! 


בא 


ב 
ענטפֿערט רבונו-של-עולם, ענטפֿערט דער טאַטע אין הימל: 

-- מאַלע װאָס מעכטיקע װאַסערן רוישן.. הער איך געווימל 

פֿון האַרץ פֿון אַ מענטש װאָס אַ קװאַל איז 

און זיצט אַ באַיאָרטער בײַם װײַסן טישטעך פֿון פֿרײַטיקצונאַכטסן 

און ס'שטייט אַ פֿלאַש װײַןדדם-התּמצית און איבערגעדעקט ליגן חלות 
און -- שלום-עליכם-מלאכי-השרת ער זינגט מיט התפּעלות 

אַריבער די גוייִם די גרויסע.. פֿרײַטיקצונאַכט איבער אַלַעס! 


זאָגט דער רבונודשל-עולם, זאָגט זיך דער פֿאָטער אין הימל : 

-- אַוודאי נישט אַלע-דאָ זענען אַזױװי אָטידער-בהתלהבות : 

מיט בענקשאַפֿטן מלא וגדוש, מיט גרויסער פֿאַרשמאַכטונג און תּאוות 

צו זען בײַ די גוייִם -- מײַנע געגאַרטע נקמות, 

אָבער צי איז דען נישט איינער שטאַרקער-אין-זכות פֿון די סדומער ? 

איך הער דאָס געבעט און כ'גיב כּוח און קראַפֿט אינם דאָזיקן חומר 

פֿון דעם-אָ-דמין-מענטש, װאָס די מענטשן זאָגן אויף אים: ר'איז אַ תּהומער.. 
און ר'איז אין דעראמתן אָבער: איבער אַ פֿעסטונג אַ שומר---- 


ג 
-- פֿאָטער אין הימל! ס'איז גאָר נישט קיין ענטפֿער אויף מענטשלעכן אָנפֿרעג, 
זאָגט דער מענטש צום רבונוישל-עולם: פֿאָטער פֿון זון און לבנה! 

אַ שיינע דײַן וועלט אַ געטיילטע אין פֿאַרבן פֿון פעלקערס די פֿאָנען: 

אַ שיינע אין זיבעציק שפּראַכן און פּאַרשידענע מינים געזאַנגען; 

הויכע די שפּיצן פֿון נסים -- דאָס קענען נאָר ייַדן דערלאַנגען.. 

צוּװאָס-אָבער טויגן זיי נסים ? למה-פֿאַרװאָס נישט פון נאָנטקײט: 

פּשוטע פֿעלדער מיט תּבואות, ברונעמער זיסע צום טיש-טראַנק 

און טײַכן װאָס כװאַליען אויף לאָנקעס פֿאַר בהמות געפּאִָי און פֿאַר פֿיש-פֿאַנג, 
שיינקייטן בליונג אין הווה, נישט שיינקייט זכרונות פון לאַנג? -- 


ענטפֿערט דער פֿאָטער אין הימל: װוי װאָלט געווען ווען כ'װואָלט 
גלאַנציק פֿאַלשע מטבּעות געגעבן שטאָט שקלים פון גאָלד, 

א פּאַפּירענע קרוין פֿון טעאַטער פֿאַר דער אמתער גאָלד-קרוין-אַמאָל, 
פֿאַרשלאָסן די אױפֿגענג צו זוןדבערג און איבערגעלאָזן דעם טאָל 
נאָנט צום גראָז און צום טײַך מיט די קי?. ייַדיש פֿאָלק מיט די קי! 
איך וויל-אָבער טאָל מיט געבערג-פֿאָלק: קשר-של-ראש מיט של-יד; 


כב 


איך וויל-אָבער הווה װאָס שפּיגלט זײַנע געשטאַלטן מצד 
טאַטעס און מאַמעס אין שפּיגל פון עבר דעם הויכן און װײַטן 


און ס'זענען די פרוכטן פֿון הווה מיט זאַפּט פון אַמאָליקע צײַטן. 


ד 
---- ס'הויז איז קיין הויז נישט, נאָר פּלעווע אין ווינט 

און סיװוײַב איז קיין װײַב נישט און ס'קינד נישט קיין קינד, 
װאָסזשע דען איז אַ ממש? -- דאָס האַרץ ווי-די-פֿוסט-גרױס 
און די לעמפּערטן-בענקשאַפּט װאָס שפּרינגט נישט אַרױס 
פֿונם מענטשלעכן גוף, נאָר קוקט-די-אויגן-זיך-אויס : 

צי קומט דער דערלייזער מיט שופרות-געבלאָז 

און איבער די פעלדזן טליעט גאָלד און גרינט גראָז 

און ס'שמעקט מיט פֿאַרפּרילינג און ס'שפּילן אַ שפּילינג 
אויף זייערע כּלים אין הימלענס פֿאַרהילינג 

די זון און לבנה -- חתן"כּלה פון אור-וועלט: 

זי גייען צו יחוד אין אָפּענעם פֿעלד---- 


הֹ 
װאָסעט זײַן, אַז ס'וועט קומען דער דערלייזער אין לאַנד 
און װוי אַטלאַס-פֿוןדהימל וועט זײַן דאָס געװאַנד 

און אַ קרוין אױפֿן קאָפּ פֿון גינגאָלד און בריליאַנט, 
װאָס איז די גאָב פֿון זײַן שווערד אין דער הינט? 


דאָס האָב איך געפֿרעגט אין דער טיף פֿון מײַן נאַכט 
- און אַלײן מיר געענטפֿערט: דאָס פרעגן איז זינד--: 

מירן אַלע אַהײמגײן צו װײַב און צו קינד 

און ס'הויז װעט זײַן און נישט פּלעװע אין ווינט---- 


: 
װאָס איז מער פֿון דערלייזונג ? -- ס'זאָלן אױיפּשטײין אין פֿעלד 
פון װילדער הריגה די נאָנטסטע פֿון אונדז 

און זיי װעלן זאָגן: אַ יאָ ס'איז אַ קונץ 

צו זײַן אַזא גאָט, װאָס איז גובר דעם טױט!? 

טאַפּט-אָן אונדזער פּלייש : עס איז װאַרעם: פול זון 

און וי זײַדן די הויט, 

מיר זיצן צו טיש און מיר קײַען דאָס ברויט---- 


כג 


אַוודאי איז דאָס אַ געװאַלטיקע פֿרײד 

ווען ס'קומט אַזאַ לעבן-געװאָרענער-נס! 

אָבער װיפֿל געדויערט מין-מענטשלעכע-פֿרײד ? 

נישט מער פֿון אַ גאַנצן הילכיקן מעת-לעת -- 

און מ'איז מיד.. און די כּלים פון פֿרײיד זענען קליין, 
װײַל אומענדלעך נאָר זענען די כּלים געוויין---- 
פֿונדעסטוועגן בעט איך: רבונודשל-עולם! 

זאָל קומען די פֿרײד פֿונם מענטשלעך געביין! 


כר 


די זעונג 
ביים , מאנדלבוים-טויער" 

אֹ 

אַ הויכער ברייטער שטערנטרערנטויער שטייט דאָ גראָד: 

דאָס האַרץ פֿון טויער -- דאָ, נאָר זײַנע פליגל אויסגעצויגענע האָט גאָט 
צום נילוס-צו פֿון דער זײַט, און צום גרויסן טײַך דעם פּרת 

פֿון דער זײַט, לאַנדשאַפֿט: חומש-לאַנד: ערד און זון אין פולער מאָס. 
און ביז צום טויער דאָ, װי צו אַ שוועל פֿון היכל-נצח, 

ליגן אויסגעלייגט מרחקים-גוייַם-וועלט-ערד ייַדישע געבײינער! 

ס'זעט נישט קיינער 

און קיינער הערט נישט ווי די גרויסע תּפֿילה ממעמקים בעט זיך.. 


אויף דער זײַט טויער לעבן ייִדן, שטאַרבן ייַדן, און אויף יענער 

זײַט פֿון טויער לעבן גוייִם -- אָן איין ייַד אין זייער מיטן! 

אַן אָפּענע די בייזע װוּנד פֿון טיטוס אײַנגעשניטן! 

ס'גלאַקן קלויסטערס, ס'שפּילט אַן אָרגל, ס'צעגייען רחבותדיק די טענער.. 
פֿון לבנונס צעדערביימער קלײַבן די אַראַבער שפּענער.. 

איך דערמאָן זיך : דעם מזבּח פֿונם לייב-פֿלאַם אָנגעגליטן.. 

עס איז פֿאַרלאָשן. סהאָבן שׂונאים אים מיט מיסט געטון פֿאַרשיטן---- 


1 

דאָס איז אונדזער זינדנבאָק-טויער, דער דורכגאַנג פאַר גוייִם 

פֿון דער זײַט און דער זײַט דער ייַדישער קרױינשטאָט פֿון מלך און נביא. 
קלויסטערס קלינגען צו יעזוס-געבורטסטאָג און אויפשטיין און פֿליִען. 
ייַדן טאָרן נישט דורכגיין דעם טויער צו אונדזערן כּותל מערבי, 

פֿון דאָרטן אַ גיי-טון בדרך אפֿרתה... װווּ ס'גליַען 

די טריט פֿונם טצַטן : ס'איז די מאַמע געשטאָרבן בײַ געבורטסווייען-האָבן 
און ער האָט אין פעלד-ראַנד בײַם וועג מיט די אייגענע הענט 

די טײַערעימאַמע-געליבטע באַגראָבן. 


כז 


ס'האָבן טערקן געטערקט דאָ אין לאַנד מיט דער האַלבער לבנה, 
ס'האָבן בריטן געבריטעוועט דאָ. ס'האָבן אַלע די פֿרעמד-וועלט- 
הערשער אין לאַנד דאָ געבויעט תּפֿיסות און תּליות 

און מיר האָבן דאָ מדבר געקויפט מיט אַ הײליק דערלייזיגעלט 

און געאַקערט דאָס ביסל געקױפֿטס, און געבלוטיקט מיט שקיעות, 
װײַל מיר האָבן געװוּסט: װאָס מיר זענען אין לאַנד און װאָס זי איז: 
מאַמע הייליקע : לאַנד! און מיר אירע פּרינצן-אין-קריַעס.. 

געדאַװונט בענקשאַפֿט מיט בריליאַנטענע טוי אין די װיִעס---- 

און פֿאַר אונדז: רב יהודה הלוי און רב ישׂראל נאַגירה 

און רב חיים וויטל... און דער אָרגל-פֿון-ליד ,לכה דודי לקראת כּלה" 
אין צפֿת : שטאָט מיט טרעפּ צו די הימלען... ר' שלמה מולכו דער חתן: 
כ'זע אים זיצן אין פֿײַער אין צפת אויף אַ טרעפּשטײן מיט אַ גיטאַרע 
און שפּילט זײַן אהבה פֿאַר אַלע פֿאַר אַלע. 


אונטער טערקישן פֿאָנענגעפּלאַטער און בריטישן לאַמפּאַס 

אין יפֿו, און אין האַרץ ירושלים, און אין עכּו בײַם ים-פּאַס 
זענען טײַערע אונדזערע יונגען געגאַן אין די תּפֿיסות, 

זענען הייליקע פּורשים-בונטאַרן געגאַן צו דער תּליה 

אָן דער ברכה און געזעגן-אַרומנעם פֿון מאַמעס און טאַטעס.. 
בונטאַרישע מיידלעך פֿון פֿאָלק אין בית לחמ'ער גראַטעס 
געהאַלטן די הענט און געקוקט צװוישן זריחה און שקיעה.. 
ביז מיר האָבן די טערקן פֿאַרלױרן און געהאַט אויך די זכיה 
צו פֿאַרטרײַבן די בריטן זייער בעווינגראַד דאָ צוצעשיטן. 

מיר זענען דעם אַלביאָןדלאַמפּאַס אַריבערגעריטן ! 


ג 

פונם טיטוס-בויגן-טויער װוּ דער שונא האָט געפּסקנט: 

יודעאַ קאַפּטאַ װעל מיר גיסן אויף די רוימישע מטבּעות, 

ביזן בראַנדענבורגערטויער ווו דער צר פֿון ווילד גערמאַניע 

האָט געשאַלט: אַן עק מיט יודאַ! און ס'האָט געיובלט זײַן קאָמפּאַניע; 
פֿונם אָנהױב-גייער-גלות בײַ די בּבלס טײַכן זיצן 

אין געפענקעניש-געקלאָג און אומבצהאָלפן ציין-געקריצן 

ביזן גרויל און בלוט געיאָמער אויף אײראָפּעס אַלע טײַכן 

ביזן גאָר גװאַלדאָוונעם גרויל-טויט ייִדישן דורך הענט פֿון גוייִם, 
װאָס ס'איז צו דעם נישטאָ קיין גלײַכן, 

און ס'איז די מראה נישט געבליבן אויף אײיראָפּעס טױטנטײַכן---- 


כח 


איי! ביז אַהער -- צום מאַנדלבומער-טױער אינם האַרץימיט 

פֿון ייַדנס קיניגלעכע קרױנשטאָט: ייִדנס מאַמע ירושלים : 

ס'אַראַ מהלך און אַ מרחק! האַרץ מײַנס ייַדישס, האַלטסט עס אויס 

און שפּרינגסט נישט פֿונם ביתיהחזה -- פֿונם בוזעם נישט אַרױס! 

און קלאַפּסט אַמאָל מיט טאָפּל-דופֿק און אַמאָל געצאַמט לויט גאָטס באַפּעל 

און מאָלסט מיט מײַנע ציין דעם ווייגעבריל.. דער טאָג איז העל, 

און מיר איז גאָר וימש-חושך-אין-געמיט: איך פֿיל מײַן הויט 

וי פײַער איבער מיר געוועבט.. װאָס איז מיר װײַב און קינד און לויב 

פֿון געקרוינטער דיכטונג, אַז כיטראָג אין מיר דעם נישט באַשטראָפֿטן אַריער-רויב 
און נישט באַצאָלטן אַריער-יטױט. 


יאָיאָדיאָיאָ: זיי זענען פֿיל די שבעים אומות, און אונדזער פלייש -- אין זייער ברויט.. 


נישטאָ קיין װײַסע שטאָפֿן מער, װײַל אַלע זענען אײַטעריקע רויט---- 
אָט איז די מראה פֿונם ריס דורך טיטוס שװוערד אינם פּרוכת! 

אָט איז די מראה פֿונם פֿאָלק ישׂראלס גרויסן האַרץ אין סאַמע מיט : 

פון טיטוס-טאָג ביז מאַנדל-בוימער-ראַמפּע.. אין סאַמע האַרץ אַ שניט! 


גיי, שיר, אויף לשון-חומש! גיי, שיר, אויף עברי-טײַטש מײַן מאַמעס! 
לאָז גיסן דיך אין אַלע גױיַמס זיבעציק לשונות, 

װאָס ייַדן ריידן אומעטום אין זיבעציק מדינות ! 

און גײי, און קום אין הערצער, און צעהייץ זיי וי אַ תּמוז! 

און זאָלן זיי, די ייַדן, אומעטום אַ קאָך-טון : װאָס דער דין איז 

מיט זיי און זייער אַלעמענס ירושלים ?.. גאָט זאָל עס באַנײַען! 


ך 
און ס'איז װאַרעמער יום-טוב בײַ ייִדן װאָס לעבן אויף ייַדישער ערד איצט 

און אַפֿילו בײַ טויטע איז אַװודאי ס'געלעגער צעהיצט.. 

וי קומט עס װאָס כ'זע פֿאַר די אויגן אַ שפּרונג-ברונע שפּריצט 

אַ בלוטיק געשפּריץ פֿון יענער זײַט שטאָטישער מויער?-- 

איך דערזע מיך אין טלית און קיטל בײַם מאַנדלבױמטױער 

און מיַך עגבערט און בויערט ביז ברונעמער טיפֿקײטן טרויער: 

כיזע ירושלים, אַראַבישע קפֿיעס.. געלױער.. 

און מיט איינמאָל הויבט אָן פאַלן שניי װוי אין פּױלן און ליטע. 

און איך בין אַ ייַד װאָס קיין גויַשער כּישוף האָט איבער אים נישט קיין שליטה 
און איבער בעטהאָווענען זינג איך: מה ענין שמיטה 

אצל הר סיני?-- 


כט 


אָבער דער שניי װאָס דעקט איבער די פֿעלדער די וועלדער און שליאַכן 
אין פּױלן אין ליטע, 

פֿאַלט איבער מיר : אַזױ פּלוצים מיט גרויל שבגרויל: 

איך שטיי אינם טלית און קיטל מיט זאַװײי אינם מויל: 

כ'פיל פּוױליש לאַנד.. כ'זע און הער קראָען װאָס לאַכן 

און מאַכן צעריסן אויף ריסן מײַן נפֿש מיט זייער געקראַק. 

כ'זע: מען ברענגט אויף אַ שליטן אַ געהרגעטן ייָד אין אַ זאַק 

וי אַ געשאָכטענעם קאַלב פונם גוייִשן װאַלד, 

װאָס שטייט שװאַרץ אין װײַס אינם שניי... ס'איז געגאַן אין זאַװײ 
אַ דאָרפֿסגײער-ײיַד מיט אַ זאַק אױפֿן אַקסל -- און שוין: 

און ס'האָט אים אַ װאַלד-גױ געקוילעט אַזױ װי אַ קאַלב: 

וי וויי, ירושלים איז אויכעט געקוילעט אויף האַלב ! 


מיט איינמאָל פֿליט-דורך-מײַנע-אויגן אַ טויב און אַ שװאַלב -- 

כ'האָב קיינמאָל אַזאַ מין געפֿליגלט פּאָרפּאָלק נישט געזען. 

װער איז די טויב און ווער איז די שװאַלב צום באַטײַט? 

ס'מוז אַװודאי אַן אויסערגעוויינטלעך התגלות געשען! 

און אַז זיי פֿאַרפֿליִען, דערהער איך געקליר פֿון אַ קייט : 

ערגעץ נאָענט צום מאַנדלבױמטױער ליגט משיח בן דוד: ר'איז גרייט 

ואָדום לבושו פֿאַר נקמה צו גויַם, װי געשריבן עס שטייט, 

נאָר זײַן טאָג מיטן צװײַגהאַפֿטן זון-קאָפּ איז -- וויי-צו-מיר --- װײַט! 

און אפשר נישט.. אפֿשר גאָר גאָר נישט װײַט.. ס'ווערט מיר װאַרעם בגוף. 
דער גלגל החמה גייט גאַנץ איבער מיר און שרײַט-ישרײַט! 

לאָמיר דאַװענען ייָדן געשטאָלטע אין לייד מיט צעכװאַליעטע פֿרײיד! 

היײיליקער טאַטע מיט ייִדן מיליאָנען, פֿאָלקס-קרױנשטאָט אין יום-טוב ליכט שטײיט! 
מיר קומען צום באַרג מיט יונג-ייַדישישלאַכט-פֿאָלק מיט אַלע אושפּיזין באַגלײט! 
מיר קומען וי לאַװע-צעדאַוונטע-גבורה אין דער לענג און דער ברייט! 


הֹ 
מאַנדלבױמטױער, דו ביזט נישט קיין מאַנדל-בוים-טוער! 

ביזט פֿאַר מיר און מײַנס גלײַכן חורבּן-פֿאַרופֿענע גרענעץ, 

ביזט פֿון ערדיש-צעשניטענעם-לחם-הפּנים אַ פּענעץ. 

אָבער ביזט הײַנט שוין אַ רמז אויף בלי-טאָג-וועט-קומען 

און ס'וועט זיך אַ מאַנדל-בױים-טויער אויף אַן אמת צעבליען: 

מיט צעפֿאָכעטע פֿאָנען-גור-אריה-יהודה און געפֿליגלטן חייל 

מיט האָרנס און פּױיקן, מיט שטאָלן און אײַזן געזשומען און ברומען. 
וועלן דעמאָלט אין זײַד און אין אַטלאַס און סאַמעט יומטובדיק ציִען 


אין טליתים און זילבער-עטרות און סויבלענע שטרײַמלען 
פֿון מאה שערימס גאַסן און געסעלעך -- ייִדן. 


נאָר איידער אָט דאָס װעט געשען, װעלן שטיין און שמידן 
קרעפֿטיקע מאַנסבילן אונדזערע װאַרעם-צעבליטע, 

גוטע כּלי-זיין : מיט קראַפֿט פֿון המצאה און פֿינגער געניטע, 

און אַז ס'וועט באַפֿעלן דער שׂרישל-מלחמה : גיין און אַ נעם-טון -- 
וועלימיר האָבן די שליטה 

איבער חברון, ביתילחם און שכם און יריחו, גולן און גלעד צעגליטע! 
מיר זין פֿון צברהם און יצחק און יעקב : 

די הירשן און װאָלפֿן און לייבן 

פון פֿאַרלױרענע גלותן : פּױלן אוקראַיַנע און ליטע. 


איך ווייס זיי די שפּעטערס: אַ רחמנות אויף הוילע די קעפּ זײי: 

זי קענען נישט גלייבן, 

אַז ס'וועט קומען אַ בלי-טאָג אַן אמתער מאַנדל-בוים-טויער 

מיט געהו און געהאַיצעזונגענע ייִדישע טאַט-קראַפּט! 

און דערפֿאַר װאָס זיי קענען נישט גלייבן און זענען װי גאָרנישטס 

ווען ס'פֿאָלק גייט אַרױס פון די כּלים בײַם מאַרש זײַנע קריגסלײַט, 

ווילן זי דאָס נישט... איידער ס'טאָגט פֿרייד-טאָג פֿון גבורה בײי ייִדן, 
און זיי האָבן פֿײַנט די װאָס האָבן צו טון מיט פּײַער און אײַזן -- די שמידן, 
און זיי גרוילן אַ גרויל אינם חלום, אַז ס'קומט זיי צום אוער 

דער רוף פֿונם שופֿר: סע גליט ייִדיש חייל בײַם מאַנדלבױמטױער! 


און דאָס האָפֿערדיק ליד װאָס איך שרײַב איצט נאָך אונדזערע גרויסע אבדות 
זאָל דינען פֿריצײַטיק פֿאַר שפּעטערע צײַטן אַן עדות 

אַז װאָר װי דער טאָגיירושלימס-װאָס-װאַרט-אויף-געלוער 

זענען פֿאַלש און -- וי פּלעװוע אין ווינט -- אַלע שפּעטערס געריידעס 

און אַלע די אײַנוויג-געזאַנגען צו פֿױליאַקעס אויף זאָפעס.. 

שטורקאַצן װעלן מיר צינדן פֿון אונדזער װי-נאַפֿט-אױפגעפּלאָסענעם-טרױער, 
דו נישט-מאַנדל-בוים-טויער װעסט בליִען אַ מאַנדל-בױים-טױער! 


: 
פֿאַראַנען אַ ים אַזאַ דנאָדלאָזער ים, װאָס איז נישט געצייכנט אין מאַפּעס: 
אין אים גייען די גרוילן פֿון ייִדן, זייער האַרציקער גאָלף-שטראָם אין תּפֿילה. 
ער איז ים-הגדול, כאָטשבע ער איז נישט געמאַפּעט: 

עס גייט נישט פֿאַרלױרן קיין איין ייִדיש טרערל, װאָס קאַפּעט! 


לא 


די קרוינען פֿון אונדזערע מלכים און קרוינען פון אונדזערע גײַסטער 

די געזונקענע טויערן פֿון מלכות און אונדזערע חרובע נעסטער אין גלות 

די פֿאַרלױרנגעגאַנגענע שיפֿן אין אונדזערע קריגס-טעג די הייסטע 

אין יפו'ס געװואַסערן קעגן רוימישע שיפֿן, 

און אונדזערע אַלע דערטרונקען-פֿאַרלױרנגעװאָרענע, װאָס נישט באַקאַנט זייער צאָל איז 
אין וועלטנס-געװאַסערן טיפן 

געפֿינען זיך דאָרט אינם ים-הגדול, װאָס איז נישט געצייכנט אין מאַפּעס. 

איבערן ים יענעם שטייען אונדזערע צעדוכנטע הענט אַנטקעגן געצלמטע האָריקע הענט 
פֿון די שבעים אומות בלוטאָנגעזױפֿטע קאַצאַפּעס. 

דער אָנהויב פֿון ים איז פֿון טיטוסעס ריס אין פּרוכת 

און פֿון הר הבית דער אױסגאָס איבער זיבעציק פעלקערס מרחקים.. 

און פֿון די מרחקים אַ געשלאָסענער עיגול: צוריק מיט גאָלף-שטראָמישע כּוחות 

אָט צו דעם הר הבית.. און ס'גייט נוקם-ונוטר-געזאַנג ממעמקים : 

טאַקע פֿון דאַנען קומט מײַן חזיון בײַם מאַנדל-בוים-טויער: איך זע אונדזער מויער, 
בײַם שונא אין זשאַװעריק גאָלדענעם טרויער.. 

און דער פֿעלדזיייַדיש-אומגליק -- איך שטיי אים אַקעגן: מיר דאַכט זיך איך האַק אים 
מיט האַמער פֿון שיר 

װאָס בין איך דען מער וי גאָטס אָרעמאַן? -- אָבער דער גביר פֿון בונטאַרישן שיר -- 
אויף ייִַדישער ערד. 


ז 
שטייסטו טאַקע, טאַטע, אַ געטעסעטער בגוף פֿון גאָטס בריליאַנטענעם געשטיין, 
װאָס מע קען עס נישט צעשטויסן ביז ס'זאָל ווערן סתּם צו שטויב, 

מען קען דיך רויבן, אַ בריליאַנט-ייַד, װי מען רויבט אַװעק בריליאַנטן, 

אָבער הערסט נישט אויף צו זײַן בריליאַנט-מהות אין גוייַמס רויב. 

פון אור כּשׂדים אָן. . . דער זיידע אונדזערער : אַברהם האָט אַ גיי- געטוךאין-אויוון : 
אַ בונטאַר אַזאַ אין פֿײַער, זעמיר אַלע שוין בונטאַרן : 

אונדז באַגנעטעוװוען געפּאַרן---- 

אונדז רופן שופרות של מלחמה... אונדז שפּילן זיסע נישט גיטאַרן. 


ביזטו, טאַטע מײַנער, אויך געגאַנגען נעכטן ערשט, וי אונדזער זיידע 
אַרײַן אין פֿײַערדיקן אויוון 

מיט דער גאַנצער עדה 

מיט שחריתן און מנחה-מעריבס, מיט שבתים און יום-טובן. 
פֿאַרברענט... און שטייסט אין טלית מיט דער זילבערנער עטרה 
דאַװנסט, זינגסט, און תּמוזדיקע האָניק-בינען זשומען אַ געזשום אַרום... 

אַ סברה: ייַדיש-גוף-מהות געטרונקען אינם װאַסער שווימט אַרױף וי קאָרע 
פֿון אַ בוים, װאָס שטייט בײַם תּהום און אין די צװײַגן ברומט אַ ברום 

די שכינה-ײַך... די אָפּגעשײלטע פֿונם פלייש און אױסגעטאָנענע פֿון בלוט און ביין 
און איז בסוד -- אַ גוף געטעסעטער פֿון גאָטס בריליאַנטענעם געשטײן! 
חֹ 

דו זעסט מיך נישט אין טלית שטיין מיט לאָגלען פֿולע בלוט-געוויין 

מיט לאָגלען פֿולע פון אַברהמס-זיבן-ברונעמער-געזאַנג, 

דו זעסט מיך נישט צעװוישן לעבעדיקע ייַדן דאָ אַזױ אין טלית מיט עטרה שטיין 
מיט אַ בריוֹנישן קינזשאַל אין גאַרטל און בר-גיוראס-תּפֿילה-טערטלטױב אין מויל, 
דײַן פּנים איז װוי אונדזערס טאַקע לעבעדיק ירושלים-צו-געווענדט, 

נאָר דײַנס בריליאַנטעװעט און בלענדט.. 

איך װויל נישט, טאַטע הײיליקער, דיר גורם-זײַן אַ רגע בלויז 

אַן איבערײַס אין דבקות דײַנעם, נאָכדעם װאָס ביזט פֿון פּוילנס ערד אַרױס 
גלײַכגאָרנישט אַש און אָפּגעברענט געביין, 

און געקומען דאָ אַהער-צגיין: 

במהות פֿון אײביק-ייַד מיט גאָר אצילותדיקער גרויס! 

און דײַנע ליפּן, טאַטע, זענען רויטע וי אַ רויז-- 

דאָס איז דער חותם פֿון אַברהמען נאָכן גאַנג זײַנעם אין פֿײַערפֿלאַם... 
גאָלע אמת ייַדנס פּײַער-װאָר-רייד, גאָלע ליגן גױיַמס שריפֿט! 

פֿון לשון-קודש טריפֿט מיט האָניק, אין האָניק שטיי'מיר ביז די היפט 

און דאָס איז טרערן-טל און הייליק אָפּפֿער-בלוט ---- 

ס'איז טאַקע וויכטיקער דײַן דבקות : זײַן-געשפּאַנטימיט-אַלע-חושים : 
שטאַרק װי שיפֿסישטריק, דין װי סטרונעס, הײיליק װוי די זיבן ברונעמס 
אינם תּפֿילה-טון פֿון אײביק, 

אײַדער טון-אַ קוק-דערקען-טון אייגן בלוט און פֿלייש במגושם: 

אַ טאַטע נאָכן אויוון מיט זײַן זון דאָ: בלוט און לײַביק. 

ס'איז דאָ דאָס גרויסע-דאָך התגלות! ירושלימער התעלות! 

אָבער איך, איך זע דיך דאָ און איך בין פֿרײיד-צעפֿלאַקערט, טאַטע! 

אַז אַזױנס קען זײַן די זעוּנג פֿון אַ ייִדיש קינד, איז טאַקע -- 

אתֹּה בחרתּנו מכּל העמים!.. זינג איך טאַקע, 

װאָסזשע וויינסטו פּלוצים, טאַטע, שלוכצסט בקול דממה דקה!?-- 


ט 
ביזט געלעגן מיטן פּנים צו דער שטראַלנדיקער ערד דאָ 
ירושלים צו די קניעס 

און אוױיסגעקװאַליקט קװאַלגעװיין פֿון ייַדנס הערצער שקיעות 


לג 


און אױפֿגעשטאַנען ביזטו איצט ווי בוים אין בלי איז 

נאָך רעגנאָפּגענידער, שחרית-זון און גלי איז.. 

זינגימיר ביידע אֹתֹּה בחרתּנו מכּל העמים... זיסער ניגון 

אויף גראָבע סטרונעס.. 

ס'שמעקט מיט האָניק און מיט בענקשאַפֿט.. מיליאָנען הייסע ייִדן ליגן 

אין אײיראָפּעס-טמא-ערדן, צי אין זומפּן דאָרט און ברונעס?-- 

ניין ! אויף ים התּיכונס שטראָמען קומען שטייענדיקע ייַדן אָנגעגורטע מיט שווערדן 
אין טליתים מיט עטרות 

און וויגן זיך און וויגן... 

האָ, לאַנג און לאַנג זיי האָבן טויטנשטיל געשוויגן! 

זיי זינגען אתּה בחרתּנו װוי מיט ים-געכוו;?ליע-ליפן ! 

טאַטע הײליקער, און איך דײַן לעבעדיקער בכור האָב באַס און פֿידל אין די ריפּן ! 


מיט אײינמאָל שטילקייט... די בערג צו שטאָט-ירושלים ווערן נידעריק צו פֿיס אונדז: 
מיר נעמען אַלע איבער בערג וי איבער בערגלעך, ווי די אינדן, היפן : 

מיר אַלע זענען עולי-רגל אָט אַזױ צום הר-הבית : 

יעדער טראָגט זײַן לאָגל טרערן אָנשטאָט אַ קריגל שמן זית. 


יֹ 

און אָט זענען מיר שוין אין דער קרױינשטאָט: גאָטס ייַדישע האַרצשטאָט! 
יום-טוב-קיניגלעך אַטלאַס-צעפֿלאַטערטער זיבעטער הימל! 

און ס'איז נישט געוויינטלעכע טאָגזון, נאָר טאָפּלטער זונראָד! 

אַלץ, אַלץ איז נאָר תּוך זאַך.. בליונג-תּוך-בליונג גליונג-תּוך-גליונג 

פּנים תּוך פּנים... מיליאָנענגעווימל 

פֿון ייַדן און ייִדן : אָנגעגורעטע ייִדן אין טלית אין גצַרטלען מיט שװוערדן: 
הייליקע קריגסלײַט פֿאַרן אחרית הימים אויף ווידער דעראָבערטע ערדן! 
זיי ווייסן נישט גאָרנישט וועגן האַלב-ירושלים און מעטשעט צו מאַכמעדן.. 


איך בלײַב שטיין דאָ בײַם מאַנדלבױמטױער און שװײַג... װײַל װאָס טויג דאָ מײַן רעדן? 
מײַן טאַטע מיט זײַנע מיליאָנען געקומענע ים-צו-געכװואַליעטע ייִַדן: 

מע הערט זייער ים-בוזעם-אויפכװאַליק קאָכן און זידן.. 

זיי דערקענען די שטאָט וי געווען און קיין גרענעץ נישטאָ צו גאָטס באַרג! 

און שטייט זיי אין וועג אַ פרעמד הויז, װי אַ שטרויכלינג צום הײיליקן באַרג, 

טוען זיי עס אַ פֿאַרקלעם און װאַרפֿן עס איבערן קאַרק---- 

דאָס זענען דאָך היײיליקע קריגסלײַט און שטאָל קעגן זיי איז נישט שטאַרק. 


לד 


ייא 

אויף פֿײַפֿעלעך ווערט עס געפֿײַפּלט די טשערעדעס ציען 

אַהין צום געהײיליקטן באַרגפּלאַץ, װוּ די גאָלדענע פֿײגל פֿון בענקשאַפּט 
קומען תּמיד פון ייִדישע הערצער פֿונם מערב צו פֿליִען. 

און װער איז דער האַר איבער אַלע די טשערעדעס איצטער ? 
ענטפֿערט א בת-קול פון הימל: אויטשעץ טי נאַש יצחקוניו! 

אויף די טשערעדעס װאַרט ער בײַם הר המוריה, דאָרט זיצט ער: 

ער וויל ציילן די שאָף און די שעפעלעך זײַנע, די הײיליקע לעמער : 
טויזנט מאָל טויזנט.. זענען אַלע געקומען פֿון דאָרטן? 

די פּאַסטוכער און די פּאַסטושקעס דאָס זענען די יונגסטע 

חתנים און כּלות, װאָס האָבן געבליט װוי די ביימער אין גאָרטן, 

און האָבן נישט זוכה געווען צום צעפֿרוכטונג אין תּמוז 

ווען סע שפּילן כּלי-זמרים לעבעדיק-לעבעדיק! פֿרײד ט;טע-מאַמעס! 
װײַל ס'האָבן זיי גוייַם געפירט צו די גרוילן-עקדות.. 

איצט קומען זיי אַלע און ברענגען צוריק די אבדות ---- 


אויף פּײַפֿעלעך װוערט עס געפֿײַפֿלט.. אין די פּנימלעך קוק איך: 

ייַנגעלעך מײַנע, מיידעלעך מײַנע, לעמעלעך לעמער: 

געבוירן צו גרוילינג אויף ערדן פֿון רהיין ביז דער װאָלגע! 

כיגעדענק שׂמחת תּורה און איך צווישן זיי אונטער טלית געזאַמלט 

אױפֿן באַלעמער : 

קינדער פון לומדים יחסנים פֿון בעלי-מלאכה און קרעמער 

גוטסקייט פאַר אַלע וועלטן און קראַפֿטן צו װאַקסן חב"דער בעל שם'ער! 
שטחים-דעראָבערער מדבר-באַלעבער תּהומות-באַבריקער, װעלט-גײַסט-באַנעמער! 
שפּינאָזעס און אײַנשטײנס, בר-גיורא'ס געניטע, יהושוע בן נון'ער! 

גרעסער פון געטעס, בעטהאָװוענען גרעסער, גרויסצ סימפֿאָניע איבער אַלע געװועסער! 
איז געקומען צו גיין דער גוי-פֿון-די-גוייַם און האָט אונדז דערטרונקען 

אין בלוטיקן דעמער. . 

איידער מען האָט זיי געקעמט זייער פֿלײיש מיט די אײַזערנע קעמער ---- 


טאַטע מײַן הײליקער! שװײַגסט, ביזט פֿאַרשפּיצט אין געהער? 

יאָ יאָ, אין די טשערעדעס קומען דײַנע דאָ אױיכעט! 

צווישן טויזנט מאָל טויזנט איז שווער צו דערקענען. ס'איז שווער -- 
בפֿרט אַז ס'פאַרפֿלײיצט אונדז די אויגן אַ טרער נאָך אַ טרער! 


און אָט הייבן זיי אָן גאָר צו זינגען די טשערעדעס אַלע: 


יצחק אבינו, יצחק אבינו, מיר קומען צום הר-המוריה : 

נישט צו עקידה, נאָר װי עס קומען חתנים צו כּלות 

אָט זענען די מירמלענע טרעפּ.. עס זינגען און האַרפּען 
לוייַם באַגינענדיק-גאָלדדשיר-המעלות =--- 

אויטשעץ טי נאַש יצחקוניו.. ער זיצט דאָרט און ס'ציען 
פֿאַרבײַ אים די טויזנט מאָל טויזנט.. ער היילט מיט די אויגן. 
פאַריכט מיטן כּוח פֿון אויגן.. און די קערפּערלעך בליען.. 
און ס'קומען צופֿליִען די פייגל װאָס זענען פֿאַרפּלױגן.. 

און ס'ציגעלע שטייט פֿונם וויגליד בײַם הר-המוריה 

מיט ראָזשינקעלעך און מיט מאַנדלען 

אין דער וויג, װאָס עס האָט אונדז געוויגט אונדזער מאַמע צו שקיעה.. 


קיב 

הינטערשטעליק בײַם מאַנדלבױמטױער שטיי איך און קוק: ס'איז דאָס מקום 

פֿון רומיימס לעגיאָן און קאָהאָרט.. 

און אַז כ'וויל דורכן דמיונס שפּאַקטיוו אַ קוק-טון, זע איך אויף סלופּעס 

הענגען געקרייצט מײַנע מורדים: יוגנט מיט פּאות און באָרד 

און נישט צו קבורה-געבר} כטע הרוגים אין בלוטיקע קופּעס.. 

און ס'ליגט אין דער זון אַ שאָסײ װוּ אַ רוימישער רײַטװאָגן פֿאָרט : 

אַספּסינוס באַקוקט ייִדנס קרױנשטאָט 

און דאָס אין אַ יוםדטוב גראָד.. 

ניין, ס'איז נישט רױימצײַט, שטיי איך און שװײַג און דערהער דאָרט 

פֿונם העכסטן געהײיליקטן באַרג-אָרט 

געזאַנג און געקנאַק, װוּ עס שטייט דער מעטשעט צו מאַכמעדן: 

מיט פֿאַרשלאָסענע אויגן און געעפֿנטן האַרץ דערזע איך דאָרט יום-טוב-שטורקאַצן : 
ייַדן טאַנצן און זינגען.. מײַנע שוועסטער דערזע איך צווישן די װײַבער 

מיט פּײַקלעך און טאַצן. 

געהרגעטע שוועסטער -- לעבעדיק, לעבעדיק! 

יום-טוב געצויגן-אין-זונגאָלד-די-סטרונעס! גיב, פֿאָטער אין הימל, זיי זאָלן נישט פּלאַצן! 
און איך ווייס, אַז נישט איך בין דער גיבור, נײַערט מײַן טאַטע מיט זײַנע מיליאָנען 
ייִדן זענען גיבורים-לעגיאָנען : 

זיי האָבן דעראָבערט דאָס אָרט! 

זיי האָבן די הײיליקע שריפט דאָ פֿון גאָט צו אַברהם אין פֿײַער.. 

בריליאַנטעװעט טאַקע גאָטס זייער װאָרט! 

און איך -- שטיי בײַם מאַנדלבױמטױער: 

ס'איז יום-טוב אין לאַנד און טיף -- זיבן-ברונעמער-טרויער ---- 


לו 


3675 

און אַז כ'האָב מײַן הײיליקן טאַטן דערזען צווישן אַלע אושפּיזין, 
זיצנדיק מעשׂה-געלענט-צו-אַ בוים, װאָס מײַן פליישיק אויג זעט נישט, 
בין איך כּורעים געפֿאַלן צופוסנס און איך האָב געפילט, אַז איך פֿאַל 
מיטן פּנים און הענט אין דער ווייכקייט אַרײַן פֿון אַ גוף-װאָס'איז-הימל, 
אָבער ער האָט דערפֿילט מיך, אַז כ'האָב טיפֿער געװאָלט נאָך פֿאַלן אין אים, 
ביז איך װעל אַרומנעמען אים מיט די בכורישע הענט. 

און ער האָט געזאָגט מיר מיט זײַן לעבעדיק קול: זון, האָסט מיך תּיכֹּף דערקענט? 
מען האָט דאָך מײַן פּנים פֿאַרברענט! 

איז מיר שווער געווען ענטפֿערן תּיכּף : אַװודאי אַוודאי.. 

און איך האָב מיט חדווה-געשטיקטער געזאָגט: טאַטע, טאַטע, 

לאָמיר וויינען פֿאַר פֿרײד װאָס מיר האָבן באַגעגנט זיך יום-טוב! 

האָט מײַן ט;טע געזאָגט מיט זײַן לעבעדיק קול : פֿאַרװאָס וויינען ? 
זאָלן וויינען די גױייִם! 

לאָמיר זינגען אינאיינעם לא אמות כּי אחיה פֿון הלל, 

אַנו, צי געדענקסטו דעם ניגון מסיני? 

ס'אַ קלייניקייט עפּעס דער חסד פֿון גאָט ביז אַהערצו? 

געגאַנגען אין פּחדים, געברענט, און אָט איז ירושלים.. דערקענט 

מיך תּיכֹּף מײַן בכור און נעמט מיך אַרום מיט די הענט---- 

איז בין איך נישט אַש און צעשטיקלט געביין פֿון פֿאַרלענד, 

נישטאַ אַזאַ תּהום, װאָס זאָל האַלטן אַ ייַד אַן אבדה..---- 


וי ס'הערן אזוי די אושפּיזין מײַן טאַטנס גערייד דאָ 

נעמען זיי ברומען סטרונעס-צעברומעט וי לעפֿצן-צעכװאַליעטערײים : 
מממ.. באַביבאַם.. 

פלאַם איז נישט פֿלאַם.. 

לא אמות כּי אחיה.. מה יעֹשֹׂה לי אדם, השם לי בעוזרי.. 


שטייט דער טאַטע מיט מיר אין אַרומנעם וי אַן עמוד הענן 
מיטן עמוד האש און מיר זינגען.. כ'פיל בלוט אין מײַן פּנים. 
באַביבאַם באַביבאַם. 

פֿלאַם איז נישט פֿלאַם. 

און טויט איז נישט סתּם. 

דערהרגעטע-ייִדן-דורך-גוייַם זענען נישט טויטע. 

זי לעבן אין אונדזערע גופֿים מיט זייערע גופים, 

דערפֿאַר אַזא הייסקייט אין אונדז, װי פון צענער מיליאָנען! 


לז 


ייד 
די הייליקע גלוסטיקע מאַמע, די אַלטשטאָט, זעט אויס איצט 
אַזױ וי באַהיכלט היכל-תּוךדהיכל אין גרוי-גאָלד-מאַסיון, 

אין וועלכע עס חנדלט אַ דזשאַװעריק גינגאָלד, 

אוי, מאַמע מאַמע, בײַם כּותל מערבי כװואָלט וויינען געװאָלט! 


טיטוס איז טויט, נאָר דער חורבּן געדויערט װוי ער האָט געװאָלט, 
ירושלים זאָל זײַן אָן איינאיינציקן ייַד, און שיין-צוילהכעיס: אַ מאַגנעט 
װאָס ציט פֿון דערװײַטנס, און פֿאָלק שטייט אָן אַ דנאָ אין געבעט. 


די אושפּיזין פֿון פּוילן און ליטע, בתוכם מײַן טאַטע, 

זעען אויס מיט צעװינטיקטע פּאות און צעװואַלדיקטע בערד 

נאָכן יום-טוב-געדאַװון אױפֿן הײליקן הר-המוריה. 

זיצן אויסגעזעצט דאָ אין אַן עיגול איבער װאַרעמער ערד 

און זיי זענען אין אַטלאַס געקליידט װאָס איז ענלעך צו שקיעה. 
איך זע נישט קיין איינציקע טרער אין אַן איינציקער װײַע 

אַזױ זעען אויס די מלאָכים, װאָס זענען צו שחרית אַרױס צו שליחות 
און דאַרפֿן צוריק אין די הימלען איידער ס'פאַלט שקיעה. 


עס שטעקן די װאַרעמע קניעס פֿון פֿעלדזנגעשטײן, 

וי ס'וואָלט ירושלים-די-מאַמע אַנטפּלעקט זיך צו טייל 

פֿון איר טיפקייט אַרױס.. בונקער-באַהאַלטענע-מאַמע פון אונדז! 

נאָר ס'זעט אויס.. ס'יוויל אַרױס צו דער זון אַ געביין 

און נאָכדעם -- נאָך און נאָך פֿון דער ערדס אַ פֿאַרגראָבענער דנאָילאָזער הײיל! 


זיי שװװײַגן, די ייַדן, זיי האָבן אינגאַנצן אױיסגעדאַװנט ביזן דנאָ פֿונם װאָרט, 

זי האָבן נישט מער קיין באַגער װאָס צו זאָגן 

נאָכן דצווענען דאָרט.. 

איצט רוען זיי אָפּ, און זיי דאַרפֿן נישט גיין צו דער סעודה: 

זיי לעבן אַ לעבן אַזאַ װאָס באַדאַרף נישט מנהג אכילה.. 

נאָר בענקשאַפטן האָבן זיי יאָ, און באַגערן צו תּפֿילה ; 

בײַ זיי איז די אייביקייט דאָך. אויף יענער זײַט-זײי 

לױפֿט דער האַלב ליכטיקער האַלב פֿינצטערער װאָגן 

פון בײַנאַכטן בײַטאָגן ----- 

אָבער זיי זעען אַלץ גענוי וי מיט פֿלײשיקע אויגן: 

דאָס בילד מיטן אָפּבילד.. נישט נאָר מיט הענט און מיט פיס, אויך מיט טאָפּל געפּליגל 
מיט כּמה וכמה פּראָפֿילן, מיט אויגן אין רוקן, אַז מע דאַרף זיך נישט ווענדן צו קוקן. 


לח 


זיי זעען דעם משל און תּיכֹּף דעם נמשל... . איין קוקל אַרײַן אין דער ערד און אַ קוק 
אויף צוריק אינם וויגל.. 

הע הע.. אָט איז זי, די זון, מיט סנאָפּעס אין פעלד-בלוי און סטויגן, 

און ס'איז שטיל אינם שטראַליפעלד.. אַלע פֿײגל פֿאַרפּלױגן, 

און אָט אַ װאָלקעלע.. אַ טײַכעלע מיט צעשפּילטע פֿישעלעך, גאָלדענע יאָלדענע אויבן! 

אַלץ פון דער זון! אַז זי װויל -- להאי קוקט זי װי סיסרא'ס מאַמעשי קוקט דורך די שויבן 

און ס'פּליִען-גאָר-אָן פֿון דער װײַט צעפּוכיקטע געשװאָלענע טױבן.. 

הע.. אָט איז די לבנה : אַ ביסעלע נעפּל, װי מיט באָרד און מיט פּאות און מיט אַ טשופּרינע. 

אָט ציִען ט;קע װאָלקענעס: טשערעדעס חיות: 

טונקל זילבערנע רײַטערס צו גאָטס הר הבית 

און זיי שטעלן זיך אָפּ אויף אַ װװײַל דאָרט און װאַרטן 

צו הערן באַפֿעל: װוּאַהין נאָך געגאַרטן ? 

און האָבן אין די מײַלער שמאַראַגדענע שטערן.. 

און איך, װאָס באַגרײַף זיי, טראַכט : װוּנדער-שבװוּנדער איז עס : 

אױפֿן גורל-שלאַכט-פעלד פון די שבעים אומות -- ווערזשע דער ריז איז? 

גוייַם און ייִדן -- אָפּגרונטלעך להבדיל! 

מיר זענען די מענטשן, זיי -- איבערמענטשלעך 

מיט אַזופיל פעלדער-וועלדער פּאַלאַצן גאָבעלינס, מאָנאַ ליזעס! 

דערפֿאַר זייער מאַמע די מאַדאָנע פֿון אָשװיץ, 

דערפֿאַר אונדזער מאַמע די שכינה פֿון בענטש-ליכט! 


בײַם מאַנדלבױמטױער געבענטשט מײַן חזיון. 
געבענטשט אונדזער טיפֿקײט װאָס האָט נישט קיין דנאָען. 


ט"ו 
װאָסזשע-דאָך איז געוועזן די תּפֿילה אויף גאָטס הר-הבית ? 
װאָס האָבן אַזעלכע פּלאַמפֿײַער-גאָטס-ייַדן דאָרט אויבן 
געדאַװונט אין מקום פֿון חרובן היכל ? 


זיי זיצן װי אונטער צװײַגהאַפּטע ארזים און זייערע אויגן מוסקאַטענע טרויבן. 
סיפאַלט-צו ירושלים-צוינאַכטס.. און ס'לייגן מיר זיך נישט אױפֿן שׂכל 

אַז אויב כ'זאָל בײַ זיי פֿרעגן : װאָס האָבן געדאַװונט אָשװיץ-לאַנד-ײיַדן אין מקום פון היכל ? 
װעט אָנהויבן רינען אַ ריטשקעלע טרערן און וערן אַ טײַכל 

געזאַלצן און בלוטיק -- און װײַטער געשוויגן, 

צי גרוױיליקער אפשר.. זיי װעלן גאָר נעמען ברומען באַסאָווע אינאיינעם אַ ניגון 

וועגן עמוד האש און עמוד הענן, 


לט 


װײַל בײַ זיי איז דער מענטשלעכער ווייטיקן-אמת, מע דאַרף פאַלן פֿאַר זייערע פיס 
אויפן פּנים 
און אַזױ בלײַבן ליגן, אַזױ בלײַבן ליגן. 


נו שאַדזשע! ס'פֿאַלט ירושלים-צוינאַכטס צו.. סע דופּטיקן ריחות פון אַלע פרוכט-ביימער, 
װאָס זענען געװאַקסן אַמאָל דאָ און זענען נישטאָע. 

זעט אויגן פֿון פֿלײש, צי זענען דאָס הימלען סתּם-נאַכטיש-בלאָע ? 

צי הערן די אויערן נישט דעם געזשאַר און געשוויפטש פון די שטערן 

וי אין יענער אור-נאַכט אין פעלד, ס'ליגט הבל און איבער אים -- קין? 

אויף דער מויער מײַן קרױינשטאָטס אַ האַלדז פֿון אַ פֿינצטער כּלי-זיין.. 

מײַן שונא פֿון יענער זײַט ירדן שטייט אויף דער װאַך, אויף דער לויער, 
ירושלים-צו-נאַכטס, װי צו שלאַנגען בײַם מאַנדלבױמטױער.. 

כ'ווייס אויף װאָר : דער דערלייזער װעט קומען. זײַנע לייבן אין מיר טוען ברומען. 
דערװײַל אָבער -- וויי מיר : פֿאַר יענער זײַט קרױינשטאָט און יענער זײַט ירדן -- וי מיר ! 
מיר רוישן אין קאָפּ אַלע צװײַגן פון אַלע פֿאַרשניטענע ביימער! 


ט"ז 
טאַמער קומען צו גיין אין מײַן הויז די אושפּיזין און בתוכם מײַן טאַטע 
מוז איך זאָגן: במטו מנו אושפּיזין עילאין! 

בפֿלאַטער-שבפֿלאַטער, וי אַ בוים מיט די צװײַגן אין ווינט-קום. 

זיי קוקן אויף מיר מיט די אויגן וי טײַכן, װאָס בלאָען, 

און ס'איז דעמאָלט די שעה אין מײַן הויז װי די הימלען געשפּאַנט 

די געשפּאַנטסטע פון שעהען 

אין מײַן הײיליקן לאַנד, 


טאָמער הויבן זיי אָן די באַבערדטע און באַפּאותטע ייִדן פון פּױלן און ליטע 
מיך פֿרעגן אַ קשיא: למאי האָט איר איבערגעלאָזן אַבדאַלאַן צו שליטה 

די ייַדישע קרױינשטאָט -- 

איר אָפּראַזירטע חכמים און אין פֿעלקערס הנהגות געניטע! 

מילא, מיר האָבן נישט געקענט קומען אַהער מיט די שטעט און די שטעטלעך אויף פּלייצעס 
און זײַן װי געניטע חיילות און װי געלערנטע שטאַבסלײַט די ראשי קהילות 
װאָס גיבן סטראַטעגישע עצות: 

וי אַזױ, װווּ און ווען, ס'דאַרף װוערן גענוצט מיט אַרמײיַשע כּוחות.. 

מיר זענען געוועזן אָרעם אין כּלים, בענקשאַפֿט-געלאָדענע רײַכע אין תּפֿילות. 
מיר האָבן געװאַרט דער דערלייזער זאָל קומען צו ייִדן קיין פּױלן און ליטע 
און אַנדערע לענדער פֿון ייַדישן גלות װוּ עשׂו האָט שליטה 


און אונדז אַלע דערלייזן.. איז אינצווישן געקומען די צייט פון דער שחיטה 

אָבער איר, זענט געווען אױפֿן אָרט, איר קענט רעדן בלשונות הגוייִם, 

איר זענט בקי בחכמת-הגוייַם און די קונצן פֿון קריגס-לײַט מיט װאָפֿן, 

און אײַער געמיט איז געווען, נישט וי אונדזער געמיט צווישן גוייִם.. 
פֿאַרװאָסזשע האָט דאָס-דאָ אַזױ מיט ייִדישער קרױינשטאָט געטראָפֿן 

אַזױװי מיט אונדזער משיחישער בענקשאַפּט און האָפֿן?---- 

מיר האָבן אין ערדן נישט רוען געקענט, וויזשע קענט איר דאָ לעבעדיק שלאָפֿן?-- 


װאָס זאָל איך זיי ענטפֿערן, מײַנע אושפּיזין, צו יום-טוב ? 

איך וויל זיי נישט ביטערער מאַכן דעם צער.. איכ'ל שװײַגן: 

זי זאָלן נישט וויסן פֿאַרװאָס און פֿאַרװען, אויב כ'על זאָגן, 

וועלן זיי דאַרפן איבער די פֿעלדזן זיך לייגן 

און מרוקען און וויינען דאָס לעצטע געוויין פֿון בײַנעכט און בײַטאָגן 
נאָך זיבעציק גלותן-גרוילן, ביז ס'וועלן זיך ווילדער צערוישן מיט צװײַגן 
דורות-געהרגעטע-יידן און סע װעלן זיך בייגן 

די בערג אין די טאָלן... און ווייך װוערן פֿעלדזן וי טייגן. 


ייז 

און דער טאָג מיטן גאָלדענעם זונראָד און אַרמײיַשע האָרנס 

איז געקומען און געבענקטס-אינם-ליד און געזען-בײַ-דער-תּליה 
און געזאָגט-בנבואה-פֿאַרן בריטישן-שופט איז ממש געװאָרנס: 
און אַראַבער, וי פֿוקסן, וי וועלף פֿאַרן פֿײַער אַנטלױפֿן, 

מיר זענען מלוכה אין לאַנד.. אַ גוט-מאָרגן אונדז, ייִדן! 

אָפן די וועגן אַהין און אַהערצו.. פֿונם אָשװיצער הויפן- 
יידנגעביין-אין-די-אַשן איז ייִדןדמלוכה.. און דורך וועלכן אופֿן? 
איז נישט צו באַגרײַפֿן! װוּנדער-אַנטפּלעקונג. עס לויפן 

שטאַפֿעטן פֿון טוט און פון לעבן פֿאַר אונדזערע אויגן 

מיט גרויל און געזאַנג אין גאַלאָפּ, 

פונדעסטוועגן דווקא אין ייַדישער קרױינשטאָט געבויגן 

דעם ייִדישן קראַפּט-קאָפּ! 

דעם הר-הבית פֿאַרלאָזט, דאָס פּרוכת אַרונטערגעצויגן 

פֿאַרן קליינעם אַבדאַלאַ בײַ די טרעפּ צום מעטשעט! 

און אַ קליינע שיירה אַפֿילו געגאַן איז אין פּלעט 

מיט פֿאַרבונדענע אויגן. .. אוי, אָדלערס װוּ זענט איר פֿאַרפּלױגן? 


מיר האָבן געגעבן ירושלים די קרױנשטאָט אַראַבער 
און אַ טוער געעפנט פֿאַר אַלע נישט ייִדישע גײיערס! 


מא 


מיר האָבן קיין איינציקן ייַד נישט אויף יענער זײַט טױיער! 
אַלץ װאָס-געװעזן-און-איז-אייביק-אונדזער, איז זייערס! 

װײַל מיר האָבן געזינדיקט, בלוט-צײַטיק צו קרוין ירושלים 

איז וי אויפן תּנא, װאָס האָט זיך בײַם רוימער געבעטן: 

,גיב אונדז בלויז יבנה !" 

ברענט איבער אונדז אויך דער פּסוק וי אותיות איכה: 

משיב חכמים אחור ודעתם יסכּל---- 

שטייען דערפּאַר הויכע קלויסטערס און װײַסע מעטשעטן 

און ס'שטייט נישט פֿון מאַרמאָר-געבױעט דער ייִדישער היכל, 

שטייט מאַנדלבױמטױער צו שינד אונדז, אַ פֿרײַע צום דורכגאַנג 

פֿאַר אַלע פֿרעמד-לענדער! 

נישט מיר, שבת-יום-טוב געקליידט אין זײַד און אין סאַמעט, 

נאָר די מיט די צלמים אויף ברוסטער און גויַמס געװענדער! 

נאָר די פֿון אײיראָפּע -- אונדזערע בלוט-פֿײַנט און שענדער 

און מיט זייערע פֿאַרבן, יאָרהונדערטער, אונדזערע אױיגן-פֿאַרבלענדער---- 
ביז מיר האָבן דערזען ער זיי זענען אין אַרישע לענדער, 

ביז מיר זענען מיליאָנען געפֿאַלן אין זייערע ברענדער. 


ייח 

וי ס'טוען פייגל אַ צעפלי זיך אויף אַ כאַסינקע פון פֿײיגל 

טו איך אויכעט אַ צעפֿלי זיך איבער מאַנדלבױמטױער 

און כ'טו אַ קוקל פֿון דער זײַט, װי ס'טוט אַ פֿױגל מיט איין אייגל, 
און כידערזע בײַם הר-הבית ליגן לייבן אויף דער לויער 

און די לייבן האָבן פּנימער פֿון בן-נוניש ייִדנס יונג-פֿאָלק. 


אַראַבער גייען אום אין ייַדנס העלער קרױנשטאָט, פֿליגן זשומען. 
שאָף צעװאַרעמטע אין יאַכמער, גלײַך זיי גייען צום מזבּח.. 
כאָטש נישטאָ אים, דאַצופֿאָרט פֿילן זי דעם פֿײַער-ריח! 

קעמלען קניִען בהכנעה.. האָבן מדבר-בראַנד אין גומען 

און גיבן בלויז אַ כליפּ אַרױס הכנעה-קול אָנשטאָט צו ברומען.. 


אַראַבער זעען נישט די לייבן, הירשן, װאָלפֿן אויף דער לויער 
און נישט מײַן טאַטן מיט אושפּיזין, 

װאַס זענען יומטובן געקומען. 

אַלאיװאָס, עס שטייט אַ ייַד דאָ בײַ דעם מאַנדלבױמטױער 

אין טלית און אין קיטל און שטעכט מיט אויגן וי מיט שפּיזן, 
אַרט נישט די אַראַבער.. אַדרבא -- ס'איז צו האַרצפרייד: 


מב 


זי אין יידנס קרױינשטאָט און אין דרויסן -- ייִדיש פֿאָלק שטייט 
און זעט מעטשעטנס, קלויסטערס שפּיצן 
און דאָס הייסע יום-טוב זונראָד איבער מסגד-עומר גייט---- 


טאַטע הײיליקער, גוט יום-טוב! מאַלע װאָס אַראַבער דאָרטן.. 

קום צוריק פֿון הר-הבית ! 

דײַן זון קען גאָרנישט אַהין אַריבער לעבעדיק צו שטיין אין תּפֿילה, 
בלויז די גוייַם מעגן קומען מיט די קריסטלעכע פּצספּאָרטן. 

אָבער קומען װעט דער טאָג.. װען מירן װעלן -- װעט ער קומעף 
וועלן לייבן, הירשן, װאָלפֿן, ייַדיש יונג-פֿאָלק זיך צעברומען. 
הר-הבית, מירן קומען! אַז מירן װעלן-- װעלן מיר קומען! 
טאַטע קדוש, האָסט געװאָלט -- ביזטו פון אָשװיץ-לאַנד געקומען. 
ס'שמעקט מיט מור-אייל און מיט קטורת פונם היכל און מיט בלומען. 


ייט 
מיט אײינמאָל גיט אַ פֿאַל-אַראָפּ פון פֿאַר די אויגן אַ געוועבונג 

פֿון חווהס טעג און נעכט. עס איז אַמאָליקס אין אַנטפּלעק: 

אָן קריעות אין קאַפּאָטעס, אָן אַש אויף קעפּ און אָן אבלות-זעק : 

ירושלים.. הרים סביב לה: אײביק פֿעלדזנקרױנשטאָט, גאָט צו דודן באַגעבונג 
און ביזן לעצטן וועלט-דין אײיביק ייַדישע ב ;לעבונג! 

נאָך אַזויפיל טויטן-שבטויטן, נאָך אַזױפֿיל תּהומות-שבתּהומות-זײַן-גענידערט 
און פון אַלע זומפּן -- קעפּיצום-הימל-זיך-דערווידערט! 

זיך געפֿרוכפּערט און וי אַ פֿרילינג אינם גאָרטן ייַדן זיך געפֿלידערט! 
בקרניהו ינגח עמים.. ייִדן היַאָבן הערנער -- מיר האָבן הערנער וי די ווידערס---- 
פֿון ים המלח ביזן נחל קדרון ביזן הר-הבית, 

פֿון דער זײַט הרי מואב ביז אין דער זײַט הר הזיתים, 

לויטער קברים און מצבות.. אָן איינאונאיינציקן עץ זית ! 

פֿון יהושעס חומשדיקע קריגס-טעג ביז טעג פון יעדן גלות-לאַנדיהעק 

יַיִדן, ייַדן פֿון געבערג-לאַנד, טאָל און פֿלאַכלאַנד, אַלע גלײַך 

אַלע ציַען דאָ אַהער אַלע דאָ אין איין געזעמל 

איבער יעדנס קאָפּ פון דורות-בראַנדונג -- אַ געפֿלעמל. . 

אַלע דאָ צו גאָטס מלחמה : צום פּאַרמעסט: צום גרויס-דעראָבער: 

וי אין חומש שטייט געשריבן -- און אַזױ איז עס געבליבן: 

פֿון אור-כּשׂדים ביז נאָך אָשװיץ: אור-גערמאַניע אור-אײיראָפּע, 

נישט געקרעכצער-פֿאָלק-געשטאַלטן די געוועזענע איך זע דאָ 

מיט בלוטיק-בלאָטיקע געזיכטער, מיט גױיִמס שטיוול אַ פֿאַרקאָפּע, 

נאָר וי דעמערונגען גליען אַלע פּנימער: וי קריגס-פֿאָלק, 


מג 


די הימלען ברייטע אָן אַ װאָלק. 

כ'פֿאַרשפּיץ די אויערן צו הערן שופר-בלאָז פֿון יעדן פּאָלק : 

די שבת-יומטובדיקע ייִדן זענען אַלע קאָמאַנדירן: 

גאָט-ברוך-הוא איז זייער פֿעלדה יַר פונם ים-סוף און זיי פֿירן! 

און די װאָכנדיקע ייִדן האָבן פֿעלדזנפֿעסטע פּלײצעס: 

לוט די חומש-לאַנדקאַרט מאָלט עס, גייען זיי און נעמען לאַנדשאַפּט: 
שפּאַנעןדלעמפּערטן-און-לייבן-אײַן צום אױפֿמאַרש, און די לייצעס 
האַלט מיט זיי אינאיינעם גאָט פֿון אַברהם יצחק יעקב.. 


אין אונדזער אור-העברעער-אויוון אַ מיליאַסן װאָלט געהייץ אין;+= = 


5 

למאי זאָלמיר זיך שעמען מיט טרערן? זאָלן זיך שעמען די שפּעטערס! 
מיר גרויסאַרטיקע אָרעמע ייִדן, װאָס האָבן אַן איינציקן גאָט 

און נישט וי די רײַכע, װאָס האָבן צו עטלעכע געטער : 

װאָס שטייען אין לאָרבערגעבלעטער האָבן לענדער אָנצאָל-קילאָמעטערס. 


װאָס מער ווייטיק אין אונדז -- איז מער מענטש: זעמיר נצח אין אומגליק געבענטשט. 


שטיי איך בײַם מאַנדלבױמטױער אין טלית און קיטל און בענטש 

מײַן ייִדיש באַפֿונד און געמיט. 

אוי װי עס ציט מיך צום באַרג: צום היכל אַמאָל אױפֿן אָרט 

און כ'ווייס: ס'איז געחתמעט: אַז ס'וועט ווידער דער היכל שטיין דאָרט. 
בלוט און טרער אָנגעפולט איז דאָס װאָרט 

פֿונם געזאָגטן געבעט. 

כ'זע די װאָר װאָס װועט קומען אויף אונדז און אויף גויַמס די קרוינישע שטעט, 
וי מיט פליישיקע אויגן מען זעט : 

וי מיט פֿלײישיקע אויגן עס זעט: 

אַזא ייַד בײַ דער מוטער פֿון שטעט. 

כ'פֿאַל כּורעים בײַם מאַנדלבױמטױער. כ'בין גליקלעך שוין הײַנט אין געבעט. 


כ"א 

דאָ גייט אַרום נאָך עמעץ איינער פֿון דער רױימערצײַט אַטלעט-גוף אײַנגעװיקלט אין אַ טאָגע? 
אַלע גויַם זענען איינדיזעלבע אַלע דורות כאָטש אָן טאָגעס! 

אַלע זענען גוג און מגוגס! 


סע גלאָקעװען אין אונדזער קרױינשטאָט גױיַמס קלויסטערס שװאַרצע חגאס. 
מלא שׂנאה די גלחים: זי גריזשעט שטיין ירושלימס.. 


מד 


זײַער אויגנגיפֿט, װי שלאַנגען, יל ייִדיש טױיבנהאַלדז אַ ביס טון 
נאָר ייִדנס האַלדז איז דאָ נישט טױיבנהאַלדז. 


מיר ווילן שׂונאים דאָ אַקעגנגײן מיט קאַלט מעטאַל און שאַרפֿע װאָפֿן, 
מיר ווילן פֿרײַנד מקבל-פּנים-זײַן פֿון גאָרער וועלט מיט ברויט און זאַלץ. 
דער האַר פֿון איבער אונדזער קרױנשטאָט טוט קיין אויג נישט צו צום שלאָפֿן 


ר"ב 

א געפעכל פון פליגלען אַזאַ.. נישט פון אָדלערס, צי טויבן און שװאַלבן, 
וי ס'װואָלטן מלאָכים געלעגן צעלייגט אין געשוועב אין דער לופֿט 

איבער מײַן ייַדישן קאָפּ, װאָס לאָגלען מיט טרערן אים זאַלבן, 

נישט מיט קיין שמן המור, ווייל ס'האָט נישט קיין היכל מײַן פּאָלק אויפן באַרג 
און די גלוסטונג צום בעל-פּעור איז אין ייַדישע בלוטן נאָך שטאַרק, 

כאָטש די קראָען פֿון מערב-אַהער שרײַען פּלייש-רויב צום רוקן און קאַרק. 


און פּלוציִם.. צום וויפלטן מאָל שוין גייט גרוילונג מײַן לײַב דורך, וי פּראָסט, 

ווען הויך-שבהויך איבערן חלל פֿון מואב גייט אויף די לבנה : 

גרימצאָרנדיק פּנים צעװייטיקטס פֿון פֿולער לבנה-נבואה 

און אין איר -- זע די לאַנדקאַרט פֿון חומש : טאָלן און בערג מאַין יושב : 

גאַנץ ארץיישׂראל אין א גװאַלדאָוונער סכּנה! 

די אומגעוויינטלעכע קראַפֿט, װאָס דאַרף אויפברעכן גרויזאַם, איז אונטער דעם עיגול-לבנה : 
זי איז אימפּעראַטאָר פֿון אײַנגעהאַלטענע אױפֿברעכער- כּוחות : 

אירס דאָ דאָס לאַנד, אָן אַן אויסנאַם צי אונטן הערשט טיטוס הרשע, 

אבדול חאַמיד, צי קינג דזשאָרדזש.. זי איבער זיי אין דער הויך איז! 

זי איז נישט אין הימל באַהעפֿט, װי דער שטייגער עס איז בײַ לבנות, 

זי גייט אין דער לופּט און איבער איר הענגט משופּע דער הימל: דאָס באַצערטע פּרוכת! 
איך ניוכע מיט נאָזלעכער.. אָט-אָט ברעכט עס אויס מיט געפֿונקלטע רויכעס! 

ווּ, אין וועלכן טייל וועלט, זעט אַ מענטש אָט אַזױ מיט אַ פיבער 

לבנה-גייט-אויף : פֿולער עיגול-נבואה גרימצאָרנדיק צײַטיק, 

וי דאָ איבער שטאָט ירושלים און מואב-מאַסיוון אַריבער ? 

װוּ זעט מען אַ לאַנדקאַרט אין עיגול-לבנה מיט אַזױפֿיל מאָס ווייטיק ? 

אין דער לאַנדקאַרט פֿון עיגול-לבנה, װאָס גייט אַזױ אויף וי נבואה, 

צום וויפלטן מאָל שוין ?. און דאָך -- װי דאָס ערשטע מאָל פֿילן דעם שטאָך 

פֿון אַ גיפטיקער שפּיז אין די ריפּן 

רײַס איך אויף שוין צום װױפֿלטן מאָל וי אַ װוּנד מײַנע ליפן 


מה 


און אויסער די איינציקע ווערטער: ,גאָט אינם הימל, 

װאָס איז דאָס אַזױנס מיט אונדז דאָ?? -- קומט בלויז טרערנגעווימל 

און שטאַרקערער פֿיבער אין רוקן און אין האַרץ -- טאָפּל דופֿק.. 

הויכע לבנה אָז'שייכות-צום-הימל: פּנים-אנטפלעקט פון נבואה אַזױ אױבנאױפֿיק! 
און דער מענטש, װאָס שטייט אונטן איז גאָר נישט בכּוח צו שרײַען 

אַזױ װי מע דאַרף: ירושלים און ייַדן : אָרגל און היכל, געבעט און כּלי-זיין ! 

אַזש הערן זאָל זיך אַ געװאַלד פֿון יסודות מאופֿק עד אופֿק, 


כ"ג 

וויזשע גייט מען אַהײים נאָך אַ פולער לבנה אַזאַ אין דער לופּט, 

נאָך אַזאַ מין לבנהשער זעוּנג צוריק צװוישן ווענט 

און מען לייגט זיך אַזױ אויף געלעגער וי אויף אַ געשפּרײט דינאַמיט 

און מע שטייט טאַקע אויף אין דער פֿרי מיטן פּנים געווענדט 

צום געוויינטליכן טאָג פֿון די טעג און מע טוט מיט די הענט 

די געוויינטלעכע טוּונג פֿון געוויינטלעכע טעג פון אַ מענטש? 

איך ווייס אַז די זעונג אינם עיגול-לבנה איז עיקר און װאָר 

און אַז יעדער מאָל ראַמפּע-אַראָפּלאָז בײַם מאַנדלבױם-דורכגאַנג איז אַן אַראָפּלאָז פון 
שװוערד... 

ס'מוז מיט כּמה וכמה אָדלערשע שנאָבלען קומען סבונטאַרישע ליד 

צו די טירן און פֿענצטער צו אויגן און הערצער, אַז ציטערן זאָל װי די ערד 

אונטער אונדזערע פֿיס װוּ מיר שטייען און גייען צי אונטער געלעגער בײַנאַכט 

גאָט וויינט מיט אונדז אונדזער געוויין. אָבער איבער די הימלען ער לאַכט, 

ווען מיר פאַרגעסן אונדזער געוויין און דעם וועכטער װאָס װאַכט 

און ס'איז ירושלים אין דרויסן אַליין : דורכגרוילטע נבואה בײַנאַכט---- 


ירושלים תשי"ץ 


מו 


אונדזערע אותיות גליען 


א 

און װידער אַ מעשׂה, אַ האַרבסט גאָרער וועלט, 
בייזע ווינטן געווימל... 

עס באַטרינקען די ערד שװאַרצע טײַכן פֿון הימל 
די באָכן פֿון טרערן גייען שוין איבער. 

צי פֿילן עס ייַדן שוין איצט, נישט וי תּמיד, 

אין זייערע שטיבער? 


ס'װואָלט אַװודאי געוועזן אַ טרייסט, ווען דער הימל 
װאָלט טאַקע אויף דער אמת געוויינט איבער גריבער 
פֿון צעװואַלגערטע ייַדן אין גױיַשע ערדן 

נישט ווי חיילות אויף אייגענע שװוערדן 

נאָר מיט קינד און מיט װײַב און מיט פּאות און בערדן 
מיט פֿאַרשניטענער בענקשאַפֿט און פֿאַרסמטע געבערדן 
צו טיפּטאָליקע טיפֿן און הויכבערגיקע שפּיצן. 


מז 


מח 


און ס'דונערן דונערס און ס'בליצן בליצן 

איבער דעכער און פענצטער פֿון אונדזערע שטיבער 
און אונדזערע רוצחים, די קולטורנע אײיראָפּעס, 

קענען אויף אונדזערע בענקלעך נישט זיצן 

זיי הערן וי ציין אונטער זייערע פֿעטע געזעסן קריצן, 
זיי איז קאַלט אין די ביינער פֿאַר מורא.. זיי שוויצן. 
זיי מיינען: דאָס דונערן מיר פֿון די גריבער, 


נישט וי ייַדן אין קברים, נאָר פֿון טיפֿע אָקאָפּעס, 

און גיסן מיט פֿינצטערע בלוטן אַריבער 

די דעכער, און בליצן צו אונדזערע שטיבער: 

שטייט די סלאַװישע זרש און מאָדליעט אויף גױיַש 

אַזאַ מין פֿאַרסמטע מאָדליטווע דעריבער: 

-- אָ, גוטע מאַריִע! אָ, יעזוסל ליבער! 

אָ, טײַערער היטלער האַקנקרייץ-גיבּור! 

הער די ייַדנס הויביצן פֿון גרעסטן קאַליבער ! 
לייבן-און-לעמפּערטן ייִדן זענען אַרױס און אַריבער 

פֿון פּלױטן און קברים. . פֿאַרשאָלטענע זשידעס.. אָ, יעזוס 
געקרײיציקט פֿון זייערע אוראַלטע ברידער. 

עס לעבן נאָך ייַדן און האָבן אַ לענדל 

און זיי בראָטן אויף שבת אַ גענדזל אין פענדל 

און זינגען זיך װײַטער זייער געזענגל 

און גייען זיך װײַטער זייער ייִדיש גענגל. 
דער ייַדיש-פֿאַרהױלענער-מגיד איז דאָ אויך בײַם ברעג פונם טיבער 
הער איך אים זאָגן אין חלל דאָס ביטערע זײַניקע װײַטער: 


-- ס'איז מיט אונדזערע אײַטערס געשװאָלן דער טיבער 
און דער פֿאָטער פון גוייַם שטייט נאַקעט אין פֿיבער 
בײַם ברעג מיטן צלם, דער טײַך איז מיט אײַטער, 

און דער פֿאָטער פון גוייַם זאָגט מיט געוויין דאָ: 


-- אָ, פּאַטער נאָסטער, כ'בין איינער אַליין דאָ 

געבליבן אין רוים, אין דער חורבּןרצעשפּרײַטער, 

נאַקעט און אָרעם און נאַס וי אַ ביבער. 

און כיזע נישט אויף דר'ערד שטיין צום הימל אַ לייטער, 
וי ס'שטייט אין דער ייַדישער שריפֿט אַ פֿאַרשריבנס.. 


ס'איז קיינער פֿון מײַנע נישט איבערגעבליבן 

די באַגלױבטע און טרײַע מיליאָנען קריסטן, 

צי זאָל איך מיך װאַרפֿן אַרײַן אינם טיבער, 

צי זאָל איך מיך אָנהױבן לייגן אויף מיסטן 

און װאַרטן אויף ערדישן פֿלײש-טױט אַ װיסטן? 
און ווידער בליצט בליצער און ווידער די דונערס. 
נישט ס'וויינען די הימלען.. נאָר פּשוט: עס רעגנט 
ס'האָבן זיך נוצרישע ערדן מיט די װאָלקנס באַגעגנט 
װי בײַכער מיט בײַכער.. און ס'גייען די טײַכער, 
און פון אונדז איז קיין סימן נישטאָ און קיין זכר, 


איז איידער צו בײַטלען חלומות אַז ס'זענען 

די הימלען נקמה פֿאַר אונדזער הריגה 

און װוּ ס'איז אַ ריס, טוט די פּען אַ פאַרסטריגע : 
השם ינקום דמם.. וֹאתּם תּחרישון -- 

פרעסט און שלאָפֿט און באַשלאָפט (און מיטן אַקסל אַ דזשוויגע) 
כּוֹלֹא עלמא לא פליגא. 

די לאָגיקע זאָגט אונדז: מען דאַרף נישט אױפֿמישן 
סאַלטע קאַפּיטל און צעלייגן אויף טישן 

יעדע משפּחה איר בינטל הרוגים. 

נאָר איך, ייִדנס-מגיד, זאָג צו יעדן ייִדייחיד 

נאָך אַלע געזאָגן : שאַרף דײַן צאָרן און טראָג אים, 
שאַרף דײַן צאָרן און טראָג אים ! 


ב 
שוין נמאס דאָס ליד זײַט דער איכה פון מזרח, 

זײַט איכה פֿון מערב צפון און דרום : 

ריחות פֿון אײַטערדיק פֿלײיש און פֿאַרװוּנדטע 

פֿון הרוגים אין שמאַטעס, מאַמעס און טאַטעס, 

און שאָפֿענעם יונגװאַרג, און פֿון ליימענע קברים : 
באַבי יאַרן.. אינאיינעם מיט גוייַשע פּגרים. 

בײַ די לעבנגעבליבענע ייִדן פֿאַרשװעכט איז 

די מענטשלעך-געדעכעניש-קראַפֿט גלײַך וי בײַ חיות : 
געהרגעט-באַגראָבן.. סאַראַ עקסטרע נײַעס 


מט 


געהרגעטע ייִדן? אַ נאַכט פֿון די נעכט איז 

געקומענע צו גיין, און אינמיטן געפעכט איז 

פֿון ווילדע געפֿאָלקן אַרײַן פֿאָלק פֿון ייַדן -- 

און פאָלק האָט געצאָלט גאַנג אין גויַמס יאַרידן. 

ביז בּבלס-געװאַסערן.. אָן אונטערשידן! 

איצט גייען זיי מער נישט די טויטע מיליאָנען 

מיט בערד און מיט פּאות, צי געגאָלט און בלויזקעפּיק, 
וי זיי שטייען און גייען אין דער ייַדישער עפּיק 

אין שטעטלעך און שטעט בײַ שלום-עליכם און אַשן. 
נישט זיי פֿאָרן צום האַנדל מיט יאַכמער און מורא 
אין אַלע װאַגאָנען אינאיינעם מיט גוייִם 

זי זענען טיפער פֿאַרטרונקנס פֿון געװאַסערנס דנאָיען. 


נאָר די לעבנגעבליבענע.. ס'בענקען די ייַדן 

און טרעפּסט זיי שוין ווידער אויף גוייַמס יאַרידן 
כאָטש ווײיניק אין צאָל און כאָטש אינװאַלידן 

בגוף, צי בנפֿש, און עס קאָכן און זידן 
פּאַרטײי-סאַמאָװאַרן װי פֿאַר היטלערשע צײַטן. 
דערמאָנסט זיי בלוט-נעכטן, איז גלײַך וי אַ װײַטן 
נעכטן דערמאָנסטו, פֿון גאָר גאָר פֿאַרצײַטן: 

נישט וי זיי זענען נעכטן פֿאַרמשפּט געוועזן 

צו זען מיט די אויגן די גרויל-אייגענע טויטן 

און אַרום און אַרום שטעכיק דראָטענע פּלױטן 
שװאַרץיצלם אײיראָפּעס און הויך רויטער שטערן---- 


גלײַך כעלעם און דראַזשנע, װאַרשע און ווילנע -- 
אותיות-ינעמען געזאָטענע טרערן, 

נישט ליגן מיט אַלע קהילות אין דר'ערדן. 

ס'זענען אומעטום דאָ נאָך געבליבענע ייִדן -- 

כאָטש זיי גייען אָן היטלען און אָן פּאות און בערדן 
און שפּילן טריאַטער, וי סיפֿירט זיך בײַ לײַטן. 

און מחלוקתן ציַען אַזש פֿון ניקאָלײַס צײַטן 

און קײַזער פֿראַנץ יאָזעף און ווילהעלם קיסר, 

און אַ יעדער געבליבענער ייַד איז אַ הייסער 

חסיד פון זײַנס אַ טעאָריע פֿון נעכטן, 


נישטאָ אַזאַ מויל װאָס קען ערגער אונדז שעלטן 


מער וי מיר זענען בטבע פֿאַרשאָלטן, 
אונדזער כעלעמער נאַר-שטיין איז א גאַנצער געבליבן 
אין צוויי-טייל נישט געשפּאָלטן, 


כאָטש אויף אים האָבן גוייַם אונדז די שאַרבנס געשפּאָלטן -- 


אַן אַלט-מאָדישן ייָד, צי אַ ייִד אַ געגאָלטן 


ג 
אונדזערע אַלװועלטלעכע מאָדישע ייַדן 

זענען געבליבן די זעלבע: להבא 

וי אַ חסיד אַ שוטה, ניבע -- אַ וועלטישער גבּאי.. 

אָט וי זיי זאָגן, אָט וי זיי מיינען, 

נאָך אַלע די גרוילן, נאָך אַלע געוויינען 

איבער געאַקערטע ייַדנס-געביינען: 

-- װאָס זענען מיר ייַדן, ס'ביסל ייִדן לגבי 

דאָדדעם, און דאָרטײיענעם... אַזאַ גרויסע קולטורוועלט, 
(אַז זיי נעמען רעדן טוט מיך נאָדלדיק פֿרירן) 

צי האָמיר אַ געטע, אַ טאָלסטױ, אַ שעקספּירן ? 


מיר מסחרן מסחר און זעען די וועלט נישט. 
פֿאַראַלטעטע ספרים און פֿאַרקאָפּטשעטע ווענט. 

מיט צוויי בית-המקדשן לאַנג שוין פֿאַרברענט, 

און מיט דינים און מצוות אָן אַן עק אָן אַן ענד, 

אָן אַ רודער פֿון שיפֿן און אָן אַ פּלוג אין די הענט. 
מע מוז מודה זײַן אַז נישט אַלע גוייִם זענען שלעכט 
און אַז נאָר מיר זענען אֹתֹּה בּחרתּנו געשלעכט. 


און אַז סיצערעדט זיך אַזױ דער מאָדיש ייִדישער צעיאַכמער 
וועגן שטייגער-באַדאַרף פֿון זיבעציק פֿעלקער -- 

געדענקט זיך נישט מער ס'ביסל-ייִדן-באַדאַרף, 

ווערן ייַדןדאַזעלכע גרייט צו טראָגן געבעלקער 

צו זיבעציק גרויסע גװאַלדאָװונע פעלקער, 

גלײַך גרעסער אין צאָל איז דאָס ייַדישע פעלקל 

פֿון אַלע די גרויסע געװאַלטיקע פֿעלקער. 


דער ייִדישער יאַכמער טראָגט ס'קליינע געבעלקל 
און מיינט אַז ער טראָגט די גרעסטע געבעלקער 
צום װאַזשנעם געבוי פון די זיבעציק פֿעלקער, 


נא 


נב 


פֿאַר אייגענעם מלכות -- אַביסל ביטול און חוזק, 
פֿאַר אייגנס-דערגרייכונג -- קילבלעך און לוילעך 
אָבער פֿאַר פֿרעמד-פֿאָלק-דערלײזונג -- געברויזיק! 


און דער ייַדישער יאַכמער לױפֿט הפקר צום מולך, 
אויב מע לאָזט אים נאָר לױפֿן בילעטן צו קויפן 
צום גױיס'-פֿעסטיװואַלן װי דאָרשטיק צו קװאַלן. 


ד 
נאָר דער שרײַבער פֿון שיר איז אויסן מיט זאָגן 
בדרך השיר זײַנע רייד צו די ייַדן, 

אַז זיי זאָלן פֿאַרלאָזן די וועלטנס יאַרידן 

(צי זיי הערן שוין יאָ װי די רייד מײַנע זידן, 

אַ ייַד, װאָס האָט ליב זײַנע גופֿישע ייִדן) : 


אַז דער העכערער שׂכל אין זיי זאָל שוין טאָגן 
איידער סע רינט בלוט אױפֿסנײַ און געװואָי און געקלאָגן. 


מיר האָבן פֿיל צו פֿאַרלירן און פֿיל צו פֿאַרמאָגן : 
אַן עול-מלכות פֿון סיני --- ביז סיני צו טראָגן. 


הײַנט איז נאָך צײַט און מיר האָבן די ברירהס : 
גראָבן ברונעמער װאַסער אויף אייגענע ערדן. 
אָנזאַמלען תּבואות, ירקות און פּרות. 

און אָנזאַמלען אײַזן און גוטע מעטאַלן. 

און עפענען אונטערערדישע, נבואהשע קװאַלן, 


און היטן די צונגען פֿון איבערמאָס פּלױדער: 

נישט באַזאָרגן די וועלט װאָס האָט אַ פֿעטן גוידער. 
און ס'וועט זײַן אַז מיר וועלן ווערן באַפּאַלן 

פֿון איסלאַס צי פֿון צלם -- וועלן מיר שטויסן די באַלן 
פון פֿײַער אַנטקעגן די שׂונאים, און שאַלן 

אַ יהושע-בּןדנונישע שאַלונג און קנאַלן---- 


הײַנט הײַנט איז נאָך צײַט, מאָרגן קאָן שפּעט זײַן, 
און שפּעט-זײַן הייסט : גרויל-זײַן און בייזע פֿאַרלענדונג, 


װײַל פֿאַרשפּעטיקטע ייִדן, גאָט-לײדיק פֿון אייגנס, 

מיט האַרץ און מיט פרעמד-וועלטן-געשטויגנס 

און אַ רוט ,, אייגענעם-הײיליקן? ערד-רונד פֿאַר די אויגן 
מיט גרויסער פֿאַרבלענדונג, 

שטיין װײַטער געבויגן -- 

איז די ענדלעכע ענדונג, 

די ענדלעכע ענדונג! 


הערט, ייִדן, באַצײַטנס, די רייד מײַנע, ייִדן: 
ס'איז צײַט אַקעראײַזנס און שװערדן צו שמידן. 
לאָזט די זיבעציק פעלקער אַליין אויף יאַרידן. 
אײַלט אײַך, קומט, זאַמלט די כּוחות אַהיים-צו 
איידער ס'וועלן אַקעגן אױפֿבליצן 

די שרעקלעכע אותיות: כּלו כּל הקיצין =--- 


הֹ 

עס װאַקסן טיף אַרײַן אין מיר די סאָסנע-דעמבע-ברעזע-ביימער 
װאַלד-אױס װאַלד-אײַן מיט ייִדישער באַקרעפטונג אַ געהיימער.. 
געדופֿט און טעם פֿון פֿײַגן און פֿון באָקסערן און טריפֿנדיקע 

פֿון קאָרע קאַליפאָניע. 

ביימער-גופֿים װאַרעמע וי פידלען אין דער זון 

און צװײַגןדסטרונעס אָנגעצוגענע צום ניגון. 

און אַלע די ווערבעס בײַ פֿאַרנאַכטיקע בּבל-טײַכן 

צום װאַסער-געגײי געבויגענע. 

איך, װי עפּעס עמיץ יאָידערזעלבער, צי אַן אַנדערער, 

גיי פֿאַרבײַ, גי אַרײַן אין זיי, הער אַלע פֿײגל די פֿאַרפֿלױגענע: 
-- װוּ זענט איר, ייִדן טײַערע, אַהינגעקומען? 

און כ'טו שמעקן צו די וועלדער און געװאַסערן: 

כװואַליעס װאַלגערן איבערהיפּן איינע די אַנדערע. 

אפֿשר ווילן זיי אַנטלױפֿן פֿון די דאָרטיקע מקומות ?! 

די צײַט דאָרט האָט זיך אָפּנעשטעלט: קפֿאו תּהומות בּלב ים.. 
וי אין חומש שטייט. 

באַזײַט, באַזײַט, בײַ יעדן שיידוועג שטייט אַ נאַקעטער געשטײן, 
זייער יאָסל פּאַנדרע. 

דער הווה דאָ, װווּ ס'שטייט מײַן הויז, האָט קיין שייכות נישט 

צו יענער צײַט װאָס שטייט פֿאַרקילט פֿאַרקױלט אין זומפּן בלוט. 
און מע הערט נישט דאָס בלחש-קול אַ ייִדס: אָ גאָטעניו באַהיט און באַהוט! 


נד 


איך ווייס אָבער, װאָס קיינער טראַכט נישט דאָ: 

אַז יענע װאַלדונג און געװאַסער-צײַט איז עפּעס אָנגעלאָדן 
מער פֿון אַלע תּהומות: אָנגעזאַמלט קראַפֿט-אַטאָם : 
וועלט-אָנגעזױפֿטע ייִדיש מאַרך און בלוט און קלאָג 

מיט ביר און אָקאָװיט, און הערצער רויַקע מיט בראָם, 

װועט אױפּגעשפּרונגען ווערן פּלוצים וי אַ מֹכּה 

און נישט וויסן קענען דעם באַטײַט: 

אַז דאָס איז ייִדנס-אומגליק-אױפֿרײַס: אונדזער-יענע-צײַט 
װאָס איז שטיין געבליבן אײַטערדיק פֿאַרפֿרירט.. 

בײַ יענע װועלדער און געװאַסערן, און ס'האָט געדאַכט זיך : 
ס'איז-זייער-װײַט! 

און איך --: בין אָנזאָג דאָ אין לשון-קודש-אותיות 

די צוויי און צװאַנציק וויי-און-װינט! 

אַז דאָס װועט קומען דער שװאַרץישבת אויף די גוייִם בלינד, 
װײַל ס'מוז קומען! 

איידער ס'קומט דער נאַכט-טאָג אויף אײיראָפּעס צלם-לענדערס זון-טאָג, 
הער איך דאָ בײַם שרײַבן אָט דעם שיר: 

טיגערן און לייבן ברומען 

שטאַרקער פֿון אַטאָמען-צאָרנס : 

אין יענע וועלדער בלאָזן עס שוין יעגערס ווילדע האָרנס! 
אונדזערע אותיות גליִען וי פֿאַר אַ גרויסער שׂריפה -- 


ירושלים עיה"ק, ת"ו. כ"ה מרחשון תשט'ו 


ביי די טויערן פון טרערן 
שטייט א ייד אין געבענקשאפט 


א 
על חטא שחטאנו אַזױ זיך-באַזינגען-די-וועלט-און-די-וועלטן.. 
על חטא פֿון צעפֿלאַקערטע הערצער נאָך זיבעציק גאָלדעגע פייגל, 
פֿאַרלאָזנדיק אייגענע טויבן און שװאַלבן בײַ יעקבס געצעלטן, 
געפֿלאָכטענע חלות פון שבת און דער מאַמעס געקנעטענע טייגל, 
איז געבליבן אַ סקריפּ פֿון אַ טויער און וויי אונדז אַ לאָך פֿון אַ בייגל! 
און בלויז בײַ די מורדים-געמיטער טריפֿט בלוט פֿון די װוּנדןדגעשפּעלטן. 


על חטא פֿון געלעכץ און געיאַכמער צום בעל-פּעור אין אײיראָפּע 


און אָרעמס-געשטרעק צו די פֿעלקער און טאַנץ -- אויב זיי לאָזן, און האָפּע. 


און אַ גאַנג נאָך די לירישע פֿערד פֿון דער פֿרעמד כאָטש זיי גיבן אַ קאָפּע; 
על חטא פֿאַרן אויסגיין אין בענקשאַפֿט נאָך גוייִמס פֿילפֿאַרביקער פּאַװע, 
פֿאַרבײַטן כּנרת און ירדן פֿאַר פֿרעמדע געוועסער און תּאווה, 

איז אונדז אַלעם אַריבערגעװאַקסן דרײַימעסערדיק-צלם מיט גאוה 

און אונטער די פֿיס אונדז האָט אונטערערדיש געים'עט די לאַװע---- 


נה 


הײַנט שטייען מיר לעבנגעבליבענע אָט וי פֿאַראָרעמט מיר זענען 

בײַ די טויערן הויכע פֿון טרערן אבלים.. יאָרצײַטליכט ברענען.. 

בײַ די טויערן הויכע פֿון טרערן קענען זיך ייַדן דערקענען: 

ייִדן אָן בערד און אָן פּאות פֿון קאָפּ ביז די שיף אָפּגענאַרטע.. 

בײַ די טויערן הויכע פֿון טרערן זאָגט מאַמע-דיישכינה די צאַרטע: 

אין די פֿאָלקישע דעמבעס איז אָנהאַלט און אויף אונדזערע פעלדזן די האַרטע. 
דער װאָס הערט נישט דעם שכינהשן װאַלד-זאָג, געהער צו די צװײַגן פֿאַרדאַרטע, 


ב 

ווו זענען די גלוסטיקע שוועסטער מיט עפּל-און-באַרןדדער-ריח ? 

וו אַ שטיק בליַענדיק לאַנד איז געווען זייער בלוטיק מזבּח ? 

וװוּ זענען די הימלען מיט שטערן און ראַנדן פֿאַרנאַכטיק-באַרױטע 

מיט פֿידלען באַלײגט אין די װאָלקנס פֿון אַלע לוייִם די טויטע?. 

ווו חופּה-נעכט יונגע צװײַגהאַפֿטיק-ביזיאיבער-די-װעלדעריצעבליטע?-- 

די הימלען, די טײַכן, די וועלדער, ס'האָט זיי נישט פֿאַראַנדערשט די שחיטה! 
וויפל צװײַגעלעך ציטערן דאָרט-נאָך פֿון אונדזער באַריר אין דער בענקשאַפֿט 
פֿאַרנאַכטן אין װאַלד דעם גװאַלדאָװונעם. צװישן דעם בוימערשן ענגשאַפּט. 
עס קומט פֿון דאָרט טוי אין די אויגן : בריליאַנטעװען דאָ אין געדענקשאַפֿט.. 
וי קענען מיר לעבן-געבליבענע די ליבשאַפּט און לאַנדשאַפּט באַװײינען?--: 
די טעמים פֿון טײַערע זאַכן, די זיבןדגעשטאַלטיקע חנ'ען, 

די קולות, די פֿאַרבן, און ווייכקייט פֿון אויגן און האָר... און די שכינה 

װאָס איז אױפֿן פּנים געלעגן (אַרום און אַרום גױיַמס שׂנאה! 

אונדז וועלן כּלייניגונים נישט-שפּילן-באַהאַרצט װאָס מען האָט אונדז געקוילעט 
מיר הייבן די אויגן נישט אויף מער צום גאָלדענעם ראָגל -- דער מולד. 
סײַדן אין פֿולער לבנה איז דער מאַמעס אַ ויי-פּנים בולט---- 


ג 

אויף סלאַװישע פֿעלדער אויף לעטיש און ליטוויש -- װאָלקנט און רעגנט. 
דאַרפֿן דאָך שרײַען די ערדן און שטיינער און הײַזער -- װוי ביימער 

פון סלאַװישע, לעטישע און ליטווישע גרויליקע װעלדער: אַנטקעגן 

גאָט און די קריסטלעכע מענטשן: יאָמער-געיאָמער און וויי-מיר : 

אוי-מיר, װאָס אונדז האָט באַגעגנט! 

אוי-מיר, װאָס אונדז האָט געטראָפֿן! 

וו איז דאָס היײיליקע פֿאָלק און די הייליקע גױיַשע געגנט 

װאָס האָבן געהאַלטן זייערע היימישע טויערן אָפן 

ווען מיר זענען פֿון באַנען געשפּרונגען פֿון שונא און בראַנדונג געלאָפֿן. 


נוּ 


אין מלכות-פֿוןדצלם-אײיראָפּע -- נישטאָ אַזאַ פֿאָלק און א געגנט! 
אומעטום טויט אונדז.. און איצט איז דאָרט האַרבסט, אַ געוויי! און עס רעגנט. 


ד 
עס גייט צו האַרבסט אין לאַנד ישׂראל, מײַנע מתים שאָרכען, שאָרכען מיט די ביימער, 
וי נישט געוויינטלעך הער איך זאָגן מענטשלעך-ייִדיש : וויי-מיר ! 
אין דער נײַכט ווען קראָען שװײַגן, 
שלאָפּנדיקע ייִדן אין די הײַזער.. אַזא נאַכט פון ערב-רעגן, ווינט-געווימלען 
אויף די שלאָפֿנדיקע ייַדן.. װער באַשירעמט, ווער איז מגין ? 
אַלע -- דורות כּופֿרים : אָן אַ בורא-עולם און אָן מלאָכים אין די הימלען 
און אָן פֿרומע טאַטע מאַמע זיידע באָבע און אָן תּפֿילות ! 
אױפֿגעהאַקערטע בית-עלימנס אין דער וועלט-פֿון-לויטער-גויַם און אויסגעהרגעטע קהילות ! 
מתא דיתבי על נהר בוג האָט מען געשריבן אויף בילקאמין 
אַרום מיט סאָסנע-דעמבע-ברעזע וװאַלד װאָס גייט ביז בראָד שטאָט פֿון חכמה 
און השׂכּלה בראָדער מגיד יחוס-שטאמען 
און סעדער, גאָטיגעבענטשטע תּבואה-פעלדער, פעטע פּאַסעװיסקעס... 
ס'געבוירנהײַזל פון מײַן מאַמען 
און פֿון מיר -- איז דאָרט געשטאַנען.. 
(ס'איז זייער װײַט אַהין פֿון דאַנען!) 
פון װאַלד און סאָד די גוטע ריחות און די גומענדיקע טעמים פֿון געבעקסן און געקעכצן 
און די װאַרעמע ניגונים, האָניק-בינען-זשומען, און די יונגע הערצערס לעכצן! 
שװואַלבננעסטן אונטער דעכער.. שבת יום-טובדיקע בליונג! 
ערשט געזאַנג בײַם בלויען בעז אין גויִמס פּלויטן: קנאה.. גליונג. 
ברייט-צװײַגהאַפּטיקע משפּחה: דורי-דורותדיקע ציונג! 
ס'איז אַזױ היימישלעך אין קליינעם שטעטל ייַדנס צימצום! 
ס'איז זומערלעב.. קומט-אָן אַ חבר.. אַ דערפּרײוּנג! זאָגט ער: קום צום 
טײַך זיך באָדן, און פֿון דאָרטן וועלמיר גיין און רײַסן עפּל 
און בלויע פֿלױמען אינם סאָד פֿון , פֿעדקע-מיטשוליס-קינדער-קעפּל? 
(אַ גרויסער גוי װאָס האָט אַן אוירינגל אַ קינדערישס אין לעפּל.. ), 
און מיר לאָזן זיך צום טײַך: דער טײַך איז װאַסער-פֿוןדדער-זון. 
אַ.. אַ מחיה זיך צו לייגן נאַקעט שווימען מיטן שטראָם! 
ביַז עס הייבן-אָןדצויהוידען-זיך די אָװונט-גלאָקן: באָם... 
כאַפּן מיר אַ קוק צו פעדקע-מיטשוליס-קינדער-קעפּלס כאַטע: 
די שקיעה-זון האָט צוגעדעקט דאָס טריפה פֿענצטערל מיט גאָלד.. 
א טשאַטע 
טויבן פליט אַרום דעם טױבנשלאַק און װאָרקעט װאָרקעװאַטע.. 
מײַן חבר שפּרינגט אַריבער פּלױט, אָט װאַרפֿט ער אָפּ אַ רויטן עפּל, 


נז 


מיר האָבן מורא זיך צו זאַמען, רײַסן פּלוימען וי פֿון נעפּל... 
פעדקע-מיטשוליס-קינדער-קעפּל קען אונדז כאַפּן און צעברעכן װי אַ טעפּל---- 
מנחה-צײַט קומט-אָן מיט שװיפֿטשנדיקע שטערן, קאַווע-ריח און מיט נאַפּט. 
העק און קאָסעס בײַ די גוייִם.. ייַדן דאַװענען, גאָט גאַפּֿט! 

זײַנס אַ כמאַרע גייט צום דעמער-טײַך בײַם סוף פֿון הימל דאָרט זיך פּאִיען. 
נאָך אַ לעבעדיקן ייַדיטאָג האָט אין זײַן פּנקס גאָט פֿאַר'דף'ט. , 

אָט זיצן מיר שוין אַלע אויף די בעטן זאָגן קרי (את) שמע 
זיס-מיד-צום-שלאָף.. אַרײַנגעדרײטע קנויטן טליִען אויג-רויט.. 

איצט גרייט זיך אַ הוליאַנקע פֿון נישט-גוטע אינם שמעקעדיקן אָגריד; 

אין אַלטער פּאַלאַץדחורבה דאָרט פֿון שפּינוועבס שטייט אַ טיש 

און ס'קומען-אָן-צו-גיין פֿון נאָענטן סטאַוו גרינע זשאַבעס טויטע פֿיש 
גלײַך צום עסן, נישט-געקאָכט, מיט מאָך און קראָפּעוע און סם-קרויט 

און פֿינצטער בלוט אין שאַרבנדיק געשיר: געטראַנק צום טויט---- 


מיר ייִדן װוערן גרוילנדיקע זעערס אין חלומות בשעת שלאָפֿן---- 


אָ מער פֿון װײַטקײט איז די צײַט װאָס כ'בין פֿון זיי אַזױ אַנטלאָפן ! 
איצט זענען אַלע אַלע טוט מיט טײַכן בלוטן אָפּגעלאָפֿן ! 

אָ װײַטע דו, נאָך װײַטער-פֿון-פּלאַנעטנװײַט, בילקאמין! 
טויבנשלאַק פֿון מײַן געבורט: געבורטסהויז פֿון מײַן מאַמען : 
פֿאַרלענדט פֿון בייזע גױיַמס ווילדע פּֿלאַמען! 


ה 
כ'האָב געהאַט אַ טאַטן, כ'האָב געהאַט אַ מאַמען, 
האָבן זיי די גוייַם געװאָרפֿן אין די פּלאַמען. 
זענען זיי געװאָרן אַש אין ווינט געבלאָזן 
אויף די גױיַמס פֿעלדער. דאָרטן װאַקסן גראָזן. 


בעלזשיץ הייסט דאָס מקום, גאָט זאָל עס באַשפּײַען, 

וי ר'האָט סדום באַשפּיגן און שוין נישט באַנײַען. 

פֿון רוסלאַנד די גרויסע ביז עקן פֿיר אײיראָפּעס 

ברענען זאָלן וועלדער פֿעלדער שטאַלן שאָפּעס 

אומעטום אונדז שעכט-פעלד שטעכלדראָט אָקאָפּעס---- 


ס'זענען בלוי די הימלען אָדער װאָלקנס גייען. 
זומערדיקע רעגנס אָדער װײַסע שנייען. 

בײַ די בּבלס-טײַכן מײַנע ווערבעס שטייען. 
גרויסע מײַנע פּחדים, טיפֿע מײַנע װייען! 


נח 


איז נישטאָ קיין קבר, אַפֿילו נישט קיין קבר 

פֿון מײַנע טאַטע מאַמע. וויי מײַן יעדן אֵבר! 
ס'שטייט נישט קיין מצבה אויף זייערע געביינען. 
כ'קען אַהין נישט קומען אַפֿילו זיי באַװיינען, 
זי זענען װי פֿאַרטרונקען אין די זיבן ימען.. 


כ'האָב געהײַט אַ טאַטן, כ'האָב געהאַט אַ מאַמען, 
פֿינעף שיינע שװועסטער.. אַלע אין די פֿלאַמען. 

און דאָס האָט אויך געטראָפֿן מיט מײַן יונגסטער כּלה 
מיט דעם טײַער פּנים מיט די זיבן חנען---- 

כ'קען אַהין נישט קומען גוייִם צו פֿאַרשטײנען. 


װוּאַהין געקומען זענען אַלע תּפֿילות 

פון גרויס און קליין אין אַלע הייליקע קהילות ? 
געברענטע און געבראָטן מיט װוּנדן און מיט ריסן 
בלוטגעצאַפּטע-גופֿים פֿון דײַטשע הינט צעביסן.. 

אַ גוף -- אַ ספר תּורה צעװאַלגערט און צעשליסן.. 


גאָט, דו האָסט געזען דאָס! גאָט, האָסטו געשוויגן! 
זקנים טאַטע מאַמע, קינדער פֿון די וויגן, 

מײַידלעך -- קײַרשנביימער, יונגען װי די דעמבעס. 
קולות פֿון אַ פֿידל, לייבנדיקע געמבעס. 

אַלע אַלע אומגליק, אַלע אַלע פּחדים, 

אונדזער הײיליק לעבן אויף אַ דינעם פֿאָדים.. 


ס'גייען-אום די גוייִם אין די ייַדנס בגדים, 
סקריפּנדיקע שנייען, שמעקנדיקער תּמוז.. 

זיי וווינען אין די שטיבער פֿון מײַנע טאַטע-מאַמעס 
און הויערן אויף בעטן און זענען זיי מטמא ---- 


גאָט, דו זעסט זיי אומגיין ! גאָט, דו זעסט זיי ליגן! 
גאָט, דו הערסט זי פּרעפּלען.. געדענקסט מײַן טאַטנס ניגון? 


אָט זענען מיר געוועזן לעבעדיקע אַלע: 
זקניִם מחותּנים יונגװאַרג חתן כּלה. 
אָט זענען מיר געגאַנגען צו שפּילנדיקע חופּות. 


נט 


נאָרװאָס אינם װאַסער אַ רױיטע זון אַראָפּ איז.. 

ווער האָט דען געחלומט: מירן פוילן קופּעס ? 

אַז צו טוט געחתמעט שוין אַיעדער קאָפּ איז! 
טאַטע-מאַמע.. טויט-גאָר אין מיטן קלעזמער שפּילן? 
װאָסזשע, גאָר אויף הפֿקר ? מיר לייגן נישט קיין תּפֿילין ? 
בטחון און אמונה איז אַלעמענס געפֿילן 

און געטלעך-לחם-חסד מאָלן אַלע מילן---- 


אָט האָבן מיר געטרונקען אַ קאַלטן טרונק אַ פֿרישן, 
אָט פֿילן מיר אַ ווינטל און הערן בלעטער שישן.. 

אָט האָבן מיר געדאגהט און געחלומט נעכט אינצווישן.. 
אָט זענען מיר געזעסן בײַ שבת-יומטובדיקע טישן 
געגעסן און געזונגען.. איצט זענען אַלע טויט, 


און גאָט גיט גוייַם פּרות, שמאַלץ און זאַלץ און ברויט. 
פֿון ייִדנס קעפּ אין פֿעלדער װאַקסן הױפּטלעך קרויט. 
ס'זענען עפּל קיינמאָל געווען אַזױ מין רוט 
פּאָזשאָמקעס און קאַרשן און קאַלענעס בײַם פּלױט.. 
אָ גאָט איז נישט געוועזן גאָט-אין-ייַדנס-נוט! 


אָ אונדזער בלוט אין טײַכן און בלוט אין גױיַמס-כּלים, 
בײַ וועמען בלוטן מאָנען? די וועלט איז לויטער צלם, 
גוייַם זענען פריילעך, ייִדן די אבלים. 

צום כּותל-המערבי שטעל דיך און דערצייל אים! 


ס'זענען בלוי די הימלען, אָדער װאָלקנס גייען, 
זומערדיקע רעגנס, אָדער װײַסע שנייען.. 
בײַ די בּבלס-טײַכן מײַנע ווערבעס שטייען -- 
גרויסע מײַנע פּחדים! טיפע מײַנע וייען! 


װאָסזשע אין דער וועלט קען מײַן ביטער האַרץ דערפֿרײען? 
װאָסזשע זאָל איך טון איצט מיט מײַן געבליבן-װוּנדיק-לעבן? 


צו טראָגן זייער טראָגונג דאָס איז מיר געגעבן. 
ביז עס װעלן ייִדן משיחן דערלעבן. 


לאַנג לעבן זאָלן ייִדן -- איך בתוכם אויך. 
ביז פֿון מלכות אדום אויפגיין װעט אַ רויך. 


יתגדל ויתקדש.. געפּרײַזט די ייַדנס נאָמען! 
זאָל קומען זייער מלכות.. ונאמר אַלע אָמן. 


: 
עס מיינען אַלע גוייַם, אַז דאָס איז אונדזער ענד שוין: 

מיר זענען נישט גערעכנט צװוישן אַלע מענטשן.. 

זיי גיבן לויב דעם צלם און בענטשן זיך און בענטשן. 
הויכע זייערע קלויסטערס, און אונדזער שול פֿאַרברענט שוין. 
צעאַקערט ,,ס'הײיליק אָרט? -- אַ צוגאָביפעלד צו פעלדער.. 
צעבויעט פֿון מצבות הײַזער מיט פּהינטמן'ס.. 

מען דאַרף נישט קיין געהילצן שלעפּן פֿון די וועלדער. 
שאָסײען פון געביינער.. מען דאַרף נישט האַקן שטיינער. 
כּהיום, מיינען גוייִם : אַ וווילע װועלט אָן ייִַדן.. 

גויַם אין די קלייטן, גוייַם אויף יאַרידן. 

גוייַם אין די באַנען, גוייָם מיט בהמות. 

אַ דאַנק דיר הײיליק יויזל: גוייש לאַנד בשלימות.. 

די מאַשינעס גייען, גױיַמס בלוטן זידן, 

ועלן זיי אַלײן פֿאַר זיך כּלי"זין שמידן. 

אוי נישטאָ קיין ייִדן, װעלן זיי זיך בײַסן 

איינס אין צווייטן : פֿלײש פון זייער פּלייש צערײַסן. 

װײַל נישטאָ קיין ייַדן צו שטילן גויַמס כּעסץ---- 

און מיר, װאָס לעבן, װײַל: ס'האָט גאָט אַזױ געהייסן, 

וװועלן זען אױפֿטאָגן דעם ווילדן טאָג דעם הייסן : 

אײראָפּע ברענט אָן ייִדן, קריסטן קוילען קריסטן 

תּשעה בּאָב בײַ גױיַם.. פּגרים, פֿולונג, מיסטן, 

אלא װאָס די גוייִם ווייסן נישט פון דעם נאָך, 

און סיצאַפּלט זייער האַרץ נישט און ס'טוט זיי נישט קיין קלעם נאָך, 
ווייסן אָבער מיר עס -- לעבעדיקע ייִדן: 

אַ שװאַרצע די נבואה, אַזױ איז זיי באַשידן. 

דעריבער טאַקע, ייַדן, לאָמיר זײַן צוזאַמען 

אויף אונדזער ערד אין ציון, ערד פֿון צוועלעף שטאַמען, 
ביז ס'קומט דער טאָג ווען מירן טרינקען װײַטע פֿלאַמען, 
און בענטשן גאָט און לאַנד און אונדזערע טאַטע-מאַמען, 

אַ ליכטיקע נבואה, אַזױ איז אונדז באַשידן : 
לעולם-ועד-לעבן -- לעבעדיקע ייַדן! 


סא 


ז 
פֿאַרלירט אײַך נישט ייִדן, לעבנגעבליבענע, האַלט אײַך: 
נאָך גערמאַנישער בראַנדונג, אַן אַדומישע נאַכט איצט באַפּאַלט אײַך, 
היט אײַך פֿאַר יאוש װאָס קריכט װי דער שמיר אין פֿעלדזן און שפּאַלט אײַך, 
מער וי די האַק פֿונם פֿײַנט האָט ביז איצט אײַך געשפּאָלטן, 
פ;ַרביסן די ליפּן.. , איבערװואַרטן דעם צאָרן", גילט הײַנט וי ס'האָט נעכטן געגאָלטן, 
הײַנט שעלטן מיר אָדום, וי דעם װאָס מיר האָבן נעכטן געשאָלטן. 
דער ים ליגט צעפוסנס אויף יענער זײַט שטעך-דראָטן-פּלױטן, 
וי קראַפּעװע װאַקסן מחשבות אַרײַן אין די נויטן. 
איר טרינקט עס אין לאַגערס מיט װאַסער און קײַעט מיט ברויטן, 
עס קענען נישט זען אײַך די גוייַם אַרױס פֿון די טויטן 
זײ מוזן אײַך זען.. זיי פֿאַרשטײען קיין נס נישט.. זיי מוזן אײַך זען 
זיי, די באַװאַכער פֿון אײַערע פּלױטן, נאָר איר -- די באַזיגער פֿון טויטן, 
זי : תּמיד-דאָרטיק, אומעטום-דאָרטיק און איר -- די נישט-היגע. 
אוב זיי די בעל כּוחות, טאָ גיט זיי אַ פּרוּװודטון אײַער משׂא אַ דזשוויגע! 
אוב זיי װעלן קענען.. זיי קענען נישט טראָגן אַזעלכע צעװוייטיקטע לאַסטן און פּלאָגן, 
האָבן זי כּלים און האָבן אַ מלכות -- דאַכט זיך, זיי קענען אַרױס אויף געוויטער.. 
האָבן זיי װאָפֿן און האָבן אַ מלכות, געפּאַנצערטע שיפֿן אין שטאָלענע פּאָרטן, 
קענען זיי זיצן, אײַערע וועכטער, פֿרעסן און טרינקען און שפּילן אין קאָרטן 
זאָל קומען אויף זיי, װאָס אויף אונדז איז געקומען, וועלן זיי אויסזען אַזױ װי געשפּליטער 
מיט זיײיערע טאַטעס און מאַמעס און ברידער און שוועסטער און קינדער -- 
אַן ערדיש געציטער, 

אוי װעלן זיי לױפֿן מיט טײַכנדיק פֿײַער און פֿײַפֿנדע ווינטן פון פֿאָרנט און הינטן! 
און לאַכן זיי, זאָגט זיי: איר קענט עס נישט וויסן.. ס'וועט קומען אַמאָל אויף אײַך 

וי אויף אונדז אַזױ ביטער, 
נאָר איר װועט דעם כּוח נישט האָבן װי מיר אין אונדזערע טרויער-געמיטער. 
מיר װועלן אַרױס אויך פֿון אײַער מצרים, מיר קענען די צײַטן געניטער. 
נאָר איר װעט אַרײַן -- און מירן עס זען -- אין יענעם געוויטער 
פֿון אַשור און בּבל, פֿון רוים און פֿון יון, 
אַזױ װויל דער גורל -- אונדזער אייביקייטס-גורל -- דער חכם ונבון. 
ס'וועצט ווערן מקויים, װוי אַלץ איז מקויים געװאָרן : 
מיר זענען דעם שונא מיטן ייַדישן װאָגן אַריבערגעפֿאָרן ---- 


ח 
איך קוק מיר די אויגן דאָ אויס: איר זאָלט קומען און קומען. 
נאָכדעם וי כ'האָב מײַנע פֿאַרלױרן זענט איר דאָך די מײַנע. 
מײַנע הײיליקע טאַטע און מאַמע די שוועסטער די שיינע 


סב 


מיט זייערע גוטע און פֿרומע קינדער די קליינע. 

איך קוק מיר די אויגן דאָ אויס: איר זאָלט קומען און קומען. 

איך בענק נאָך אַ סך, א סך ייִדן און אין אײַך זי געפֿינען 

אוי בענקשאַפּטן װאָרקען װי טויבן און װייטיקן ברומען 

אַמאָל װי די לייבן אין שטײַג און אַמאָל אַזױ האָניק און גיפטיק װוי בינען. 
ס'בענקען דאָ שטחים נאָך אײַך: איר זאָלט קומען און קומען: 

מדבר, געבערג און געטאָל, כאָטש זיי האָבן קיין קולות. 

אָשרי האיש װאָס דערהערט דאָס. איך ווייס װוי אים ווויל איז: 
פאַרגאַרבט אים טאָגטעגלעכקייט נישט. ר'איז אַ הולך בגדולות : 

ער וועט גובר זײַן ים און כּלי-זיין פֿון אָדומס אימפּעריע, 

דערגרייכן דעם באַרג ירושלים די מײַמע די קרוין-שטאָט 

אַ קוש טון דער מאַמען בײַם כּותל און אַראָפּגײן קיין טבריה 

פּאַזע דעם ברעג פֿון כּנרת אַזױ אָט צום ירדן 

און רוען בײַ דגניהשע פֿעלדערס גאָלדענע גאַרבן 

און טראַכטן.. אַז אוב שוין אַ ייַד דאַרף אַ געהרגעטער שטאַרבן, 

זאָל זײַן -- בײַם צריבערגייןייענער-זײַטיירדן און פֿילן 

דעם ריח פון אייגענעם לאַנד װוי װײַניקער ריח פֿון קעלטערס דעם האַרבן 
ס'קומען די געהרגעטע שמואלטשעס צו גיין דאָרט און שפּילן 

נאָענט צום פּנים און קילן מיט זייער נגינה און קילן---- 

